

கலாத்தல்

கலாம்; 2

யூன் 1985

அன்பளிப்பு ரூபா 2-00

யுத்த நிறுத்தம் என்பது ஆயுதப் போரைக் கைவிடுவதல்ல

தற்காலிக போர் நிறுத்தத்தின் பயனாக எமது பிரச்சினைகளுக்கு இறுதியான சமரசத்தீர்வு ஏற்படும் என்பதில் எமக்குத் துளிகூட நம்பிக்கையில்லை. இந்தியா தனது நல்லெண்ண முயற்சிக்கு ஒத்துழைக்குமாறு கேட்டுக்கொண்டதற்கிணங்க குறித்த சில நிபந்தனைகளை முன்வைத்து பன்னிரண்டு வாரகாலத்திற்கு தற்காலிக போர் நிறுத்தத்தை கொள்கையளவில் ஏற்றுக்கொண்டுள்ளோம், என தமிழீழ விடுதலைப் புலிகள் இயக்கத்தின் தலைவர் வே. பிரபாகரன் வெளியிட்டுள்ள அறிக்கையில் தெரிவிக்கப்பட்டுள்ளது.

இந்திய மத்திய அரசின் நல்லெண்ண முயற்சிகள் காரணமாக இன்று எமது விடுதலைப் போராட்டத்தில் புதிய திருப்பங்கள் ஏற்பட்டு வருவது தமிழீழ மக்கள் அறிந்ததொன்றே இந்திய நல்லெண்ண முயற்சியின் காரணமாக தமிழீழத்தில் ஒரு தற்காலிக போர் நிறுத்தத்திற்கான சூழ்நிலை உருவாக்கப்பட்டு வருகிறது. ஆயினும் இந்தத் தற்காலிக போர் நிறுத்தம் பற்றி சிறிலங்கா அரசாங்கமும் தவறான உண்மைக்குமாறான, விசமத்தனமான பொய்ப் பிரச்சாரத்தை கட்டவிழ்த்து வருகிறது. அரசபயங்கரவாத அமைச்சரான அத்துலத்முதலி தனது வழமையான பாணியில் அபாண்டமான பொய்களைத் திரித்து, எமது விடுதலை இயக்கத்தை இழிவுபடுத்த முயற்சி செய்து வருகிறார்.

அரசியல்தீர்வு குறித்து எமது நிலைப்பாட்டையும் மக்களுக்கு எடுத்து விளக்குவது அவசியமெனக் கருதுகிறோம். சிறிலங்கா அரசாங்கமே போர் நிறுத்தத்தை விரும்பியது. இதற்குப்பல காரணங்கள் உள்ளன. முதலாவதாக விடு

தலைப்புலி வீரர்களின் விடாப் பிடியான வீராவேசமான தாக்குதல்களுக்கு ஈடுகொடுக்க முடியாது தோல்வியின் விளிம்பில் நின்று திணறிக்கொண்டிருந்தது சிறிலங்கா இராணுவம். கட்டுப்பாடுசீர்தன்மை ஒரு காலையர்கூட இலட்சியவேட்கையும் கொண்ட எமது விடுதலைவீரர்களின் உடன்போரடி வெற்றிபெறுவது முடியாத காரியம் என்பதை சிங்கள ஆட்சியாளர்கள் உணரத்தொடங்கினர். இராணுவப் பாதை தோல்வியை நோக்கி சென்றுகொண்டிருக்கிறது. என்ற உண்மையை சிங்கள மக்களும் மெல்ல மெல்ல புரியத் தொடங்கினர். இராணுவ தரப்பில் பெருமளவு உயிரிழப்பு ஏற்பட்டு வருவதை அத்துலத்முதலி எவ்வளவு காலத்திற்குதான் மூடிமறைக்க முடியும். பாரிய அளவில் பணத்தைக் கொட்டி வெளிநாட்டு நிபுணர்களைக் கொண்டு பயிற்சி அளித்து, நவீனரக ஆயுதங்களை தரித்து விட்டும் கூட சிறிலங்கா கூலிப் படைகளால் புலிகளை வென்று விட முடியாது என்பதை அனு


பவ ரீதியாக அரசாங்கம் உணர்ந்துகொண்டது. இரண்டாவதாக, இந்த யுத்தத்தால் சிங்கள அரசு பெரும் பொருளாதார நெருக்கடியை எதிர்நோக்கியது. தமிழருக்கு எதிராக ஏவி விடப்பட்ட இந்த அதர்ம யுத்தம் கோடிக்கணக்கில் தேசிய வருமானத்தின் பெரும் பகுதியை வீழங்கி, நாட்டை குட்டிச் சுவராக்கியது. யுத்த சூழ்நிலை காரணமாக வெளிநாட்டு அரசுகள் சிறிலங்காவில் முதலீடுகள் செய்யப்பயந்தனர். கடனுதவிகள் கொடுக்கத் தயங்கினர் உல்லாசப் பயணிகள் வருகையும் நின்றது. இவற்றின் விளைவாக நாட்டில் பண

[2-ம் பக்கம் பார்க்க]



அமிர்தலிங்கம்:- தமிழ் மக்களை இனி ரஜீவ் தான் காப்பாற்ற வேண்டும். அடிமான் சொல்கிறார்: தளபதி போர் (Boor) ராடிக் களைச்சுப் போராடுவோம் கிடக்கு.

[யுத்தத்திற்கான தயாரிப்புகள்]



சிறிலங்கா அரசின் யுத்தநிறுத்தத்தின் பின்னணியில்

யுத்த நிறுத்தத்தை எதிர்த்து தமிழீழ மக்கள் பெரும் ஆர்ப்பாட்டம்

தமிழ் பேசும் மக்கள் தமிழீழமெங்கும் ஊர்வலங்களை யும், ஆர்ப்பாட்டங்களையும் தொடர்ச்சியாக நடாத்தி வருகிறார்கள். யுத்த நிறுத்தத்தையும், பேச்சுவார்த்தையையும் எதிர்த்தே தமிழீழமெங்கும் சாத்வீகப் போராட்டம் நடைபெற்று வருகின்றது முதியோரும் பெண்களும் மாணவர்களும் பல ஆயிரக் கணக்கில் கலந்துகொள்ளும் இவ் அமைதியான ஊர்வலங்கள் கூட சிறிலங்கா அரசின் விமானப் படையினரால் சுற்றி வளைக்கப்படுகின்றன. தாழ்ப்பறந்து எம்மக்களை விரட்டும் முயற்சியில் இறங்கின ஆனால் தமிழீழ போராட்டத்திற்காக எத்தனையோ உயிர்களையும் உடமைகளையும் பறிகொடுத்த எம்மக்கள் இப்பறைக் கண்டு அஞ்சவில்லை. மாறாக ஊர்வலம் சுவாக அட்டைகளை இன்னும் உயர்த்தியபடி உணர்ச்சி மிக்கதாயும், ஆவேசமிக்கதாயும் நகர்ந்தது.

யுத்த நிறுத்தத்தை மீறிவரும் சிறிலங்கா அரசபடைகள்

இந்திய அரசின் நல்லெண்ண முயற்சிகாரணமாக அதற்கு மதிப்பளித்து இலங்கை அரசுக்கு சில நிபந்தனைகளை விதித்து அந்த நிபந்தனைகளை இலங்கை அரசு ஏற்று அமுல்படுத்தினால் முன்று மாதகாலத்துக்கு யுத்தநிறுத்தத்தை ஏற்படுத்த நாம் சம்மதித்திருந்தோம். அத்துடன் இலங்கை அரசே முன்வந்து முன்றுமாத காலத்துக்குள் தமிழர்களின் பிரச்சினைக்கான ஒரு தீர்வை முன்வைக்கவேண்டும். அந்தத் தீர்வு எமக்கு திருப்தியளிக்காதபட்சத்தில் யுத்தநிறுத்தத்தைக் கைவிட்டுத் தாக்குதலைத் தொடருவோம் என்று கூறியிருந்தோம். தமிழீழ விடுதலைப் போராளிகள் முன் அரசு படைகளின் தோல்வியை நன்குணர்ந்த சிறிலங்கா அரசு போர் நிறுத்தத்தை வலிந்து ஏற்படுத்தியது ஆனால் இன்று அவற்றை தொடர்ந்து மீறும் நடவடிக்கையில் சிறிலங்கா அரசின் காடை இராணுவம் செயற்பட்டு வருகின்றது

- * 21 - 6 - 85ல் முல்லைத்தீவு மாவட்டத்தில் முள்ளியான் என்ற இடத்தில் ஈழமக்கள் புரட்சிகர விடுதலை முன்னணியைச் சேர்ந்த இரண்டு உறுப்பினர்கள் மோட்டார் சைக்கிளில் சென்றுகொண்டிருந்தபோது இராணுவத்தினரால் சுடப்பட்டு காயங்களுடன் தப்பிவிட்டனர்.
- * 22 - 6 - 85ல் மன்னார் மாவட்டத்திலுள்ள உயிலங்குளத்தில் சைக்கிளில் சென்றுகொண்டிருந்த ஈழ மக்கள் புரட்சிகர விடுதலை முன்னணி இளைஞர்களின் துணை இராணுவம் சுட்டத்தில் ஒருவர் பிடிபட்டார். ஏனையோர் தப்பிவிட்டனர்: பிடிபட்டவர் உடல் எரியூட்டப்பட்டதாக 28ம் தேதி தகவல் கிடைத்துள்ளது.
- * திருகோணமலையில் தமிழர்வாழும் பகுதிகளில் வெடிச் சத்தங்கள் கேட்டவண்ணமே உள்ளன. அகதிகளாகச் சென்ற தமிழர்கள் தமது பகுதிகளுக்குத் திரும்பிவர முடியாது தடுக்கப்படுகின்றனர். திருகோணமலையெங்கும் தமிழர்களுக்கு எதிராக கிழக்குச் சிங்களங்கள் என்ற பெயரில் சுவரொட்டிகள் ஒட்டப்பட்டுள்ளன.
- * திருகோணமலை தம்பகாமம் பகுதியில் தேடுதல் நடவடிக்கை என்ற பெயரில் இராணுவத்தினர் நடத்திய துப்பாக்கிச் சூட்டில் தமிழ் வயோதிபர் ஒருவர் கொல்லப்பட்டார்.

[2-ம் பக்கம் பார்க்க]

யுத்த நிறுத்தம் என்பது....

(1ம் பக்க தொடர்ச்சி)

வீக்கம், வாழ்க்கைச் செலவு உயர்வு, வேலையில்லாத திண்டாட்டம் போன்ற சமூக, பொருளாதார சீர்கேடுகள் தலைநிரித்தாடின.

முன்னாவதாக, விடுதலைப் போராட்டத்தை நசுக்க கையாளப்பட்ட யுத்த தந்திரோபாயங்களிலும் சிங்கள அரசு தோல்விகண்டது. இராணுவப் பயங்கரவாதத்தை மக்கள் மீது ஏவிவிட்டு, மக்களைக்கண்டபடி கொன்று குவித்து, மக்களுக்கு தாங்கொணாத துன்பங்களை இழைத்து, பொது மக்களிடமிருந்து போராடிகளை அந்நியப்படுத்திவிட கையாளப்பட்ட குழ்ச்சிகள் எதுவும் பலிக்கவில்லை. எத்தனையோ துன்பங்கள் மத்தியிலும் மக்கள் மனவறுதி தளர்ந்து போகாது விடுதலைப் புலிகளுக்கு பேராதரவு கொடுத்தனர்.

இறுதியில், அரசு பயங்கரவாதத்தின் எதிர்விளைவு சிங்கள மக்களையும் தீண்டத் தொடங்கியது. இதனால் சிங்கள பௌத்த சக்திகள் அரசு சாங்கம் மீது தமது ஆவேசத்தை திருப்பின எதிர்க்கட்சிகள் அரசாங்கத்தை ராஜீனாமா செய்யுமாறு கோஷமிட்டன.

ஓட்டுமொத்தத்தில் ஜெயவர்த்தன அரசு ஆட்டம் காணத் தொடங்கியது. இந்த நெருக்கடியான சூழ்நிலைக்கு சிங்கள அரசு தள்ளப்பட்ட தற்கு காரணம் தமிழீழப் போராடிகளின் தொடர்ச்சியான, உக்கிரமான போராட்டம் என்பதையாரும் மறுக்க முடியாது. சிங்கள அரசும் இதை நன்கு உணர்ந்து கொண்டது. இதனால்தான் தமிழீழப் போராடிகளுடன் யுத்த நிறுத்த உடன்பாடு செய்யவேண்டிய நிர்ப்பந்தம் சிங்கள அரசுக்கு ஏற்பட்டது. இந்தியா மூலம்தான் இது சாத்தியமாகும் என்பதை நன்கு அறிந்த சிங்களத் தலைவர்கள் போர் நிறுத்த உடன்பாடு ஒன்றை செய்து தருமாறு இந்திய அரசின் காலடியில் விழுந்தனர். பயங்கரவாதிகள், அராஜகவாதிகள் தேசத்துரோகிகள் என்று எம்மை இழிமைப்படுத்திவந்த சிறிலங்கா இனவாத அரசு இறுதியில் எம்மைப் பலம் பொருந்திய அரசியல் இராணுவ சக்திகளாக அங்கீகரித்து எம்மோடு ஒரு உடன்பாடு செய்துகொள்ள முன்வந்தமை எமக்கு ஒரு அரசியல் வெற்றியாகும்.

தமிழீழ விடுதலைப் போராடிகள் மீது செல்வாக்கைப் பிரயோகித்து போர் நிறுத்த உடன்பாடு ஒன்று செய்யும் பட்சத்தில் நிர்ந்தரமாக அரசியல் தீர்வுகளை நடவடிக்கை எடுப்போமென சிறிலங்கா அரசு இந்தியாவிடம் மண்டியிட்டுக் கேட்டது. ஜூன் மாத ஆரம்பத்தில் டில்லியில் நடைபெற்ற உச்சி மாநாட்டின்போது இந்தக் கோரிக்கை முன்வைக்கப்பட்டது.

இதனையடுத்து இந்திய அரசு எம்மை அணுகியது. முதலில் நாம்போர் நிறுத்தத்தை முற்றாக நிராகரித்தோம் சிங்களத் தலைவர்களை நம்பமுடியாது என்பதை சுட்டிக்காட்டி. பழைய வரலாற்றில் நிகழ்ந்த நம்பிக்கைத் துரோகங்களை உதாரணமாகாட்டி, களைத்துப்போன இராணுவத்திற்கும், சரிந்துபோன பொருளாதாரத்திற்கும் புத்துயிருட்ட சிறிலங்கா அரசு கால அவகாசம் கேட்கிறது. என்பதையும் இந்திய அரசுக்கு புரியவைத்தோம். எமது நிலைப்பாட்டை இந்திய அரசு புரிந்துகொண்ட போதும், தனது நல்லெண்ணை சமரச முயற்சிக்கு ஒத்துழைக்குமாறு வேண்டியது.

போர் நிறுத்தம் சம்பந்தமாக நாம் தனித்த முடிவை எடுக்கவில்லை. எமது கூட்டணியிலுள்ள தமிழீழ விடுதலை இயக்கம், ஈழமக்கள் புரட்சிகர விடுதலை முன்னணி, ஈழப் புரட்சிகர அமைப்பு ஆகிய விடுதலை இயக்கங்களுடன் கலந்தாலோசித்து கூட்டாக முடிவை எடுத்தோம். போர் நிறுத்தத்தை கொள்கையளவில் ஏற்றுக்கொண்ட நாம், இலங்கை அரசுக்கு சில நிபந்தனைகளை விதித்தோம். இந்த நிபந்தனைகளை இலங்கை அரசு நிறைவேற்றும் பட்சத்தில் ஒரு குறிப்பிட்ட காலகட்டத்திற்கு போர் நடவடிக்கைகளை நிறுத்திக்கொள்வதென நாம் கூட்டாக முடிவெடுத்தோம். நான்கு அமைப்புக்களுமாக விதித்த நிபந்தனைகள் வருமாறு:

(1) எமது மக்களின் சமூக, பொருளாதார வாழ்வைப் பாதிக்கும் சகல தடைகளும் நீக்கப்பட்டு தமிழீழத்தில் சகஜ நிலை உருவாக்கப்பட வேண்டும்.

(2) சிறிலங்கா இராணுவப்படைகள் முகாம்களுக்கு வரப் பஸ் பெறப்பட்டு சகல இராணுவ கெடுபிடிகளும் நிறுத்தப்படவேண்டும்.

(3) அவசரகால, ஊரடங்கு சட்டம் தளர்த்தப்பட்டு மக்கள் சுதந்திரமாக நடமாட அனுமதிக்கப்பட வேண்டும்.

(4) கடற் கண்காணிப்பு வலியம் மற்றும் தடைப்பிரதேசங்கள் நீக்கப்பெற்றுமீனவ மக்கள் கடந்தொழில் புரிய அனுமதிக்கப்படவேண்டும்.

(5) தமிழ்ப் பிரதேசங்களில் சிங்கள ஆக்கிரமிப்புக் குடியேற்றத் திட்டங்கள் கைவிடப்படவேண்டும்.

(6) கைதுசெய்து, காவலில் வைக்கப்பட்டிருக்கும் அப்பாவி இளைஞர்கள் அனைவரும் விடுவிக்கப்படவேண்டும்.

இந்த நிபந்தனைகள் அனைத்தும் நிறைவேற்றப்படும் பட்சத்தில் 12 வாரங்களுக்குள் நாம் யுத்தநிறுத்தம் மேற்கொள்வதென முடிவுசெய்திருக்கிறோம். இந்தப் 12 வாரங்களுக்குள் சிறிலங்கா அரசு நிர்ந்தரத் தீர்வுக்கான உரூப் படியான திட்டம் ஒன்றை எமது பரிசீலனைக்கு முன்வைக்கவேண்டும் அரசியல் தீர்வுக்கான இத்திட்டம் எமக்கு திருப்தியளிக்காது போனால் நாம் பேச்சுவார்த்தைகளில் கலந்துகொள்ளப்போவதில்லை அத்துடன் போர் நிறுத்தத்தைக் கைவிட்டு போராட்டத்தில் குதித்துவிடுவோம். ஆகவே, இலங்கை அரசு எவ்விதமான சமரசத்திட்டத்தை முன்வைக்கிறது என்பதில் தான் எல்லாமே தங்கியிருக்கிறது.

இந்த தற்காலிக போர் நிறுத்த நடவடிக்கையின் பயனாக எமது பிரச்சினைக்கு ஒரு இறுதியான சமரஸத் தீர்வு ஏற்படும் என்பதில் எமக்குத் துளிகூட நம்பிக்கை இல்லை. இனவெறி கொண்ட சிறிலங்கா அரசுக்கு அப்படி மனமாற்றம் ஏற்பட அறிகுறி எதுவுமில்லை தமிழருக்கு நீதி வழங்க வேண்டும் என்ற தார்மீக சிந்தனைக்குப் பதிலாக தமிழர்களை மீண்டும் ஏமாற்றி ஆயுதப்புரட்சிப்போராடிகளை அடிபணியச் செய்யவேண்டும் என்பதே அவர்களது அந்தரங்கத் திட்டம். 35 வருட அரசியல் வரலாற்றில் மீண்டும் மீண்டும் ஏமாந்துபோன கசப்பான அரசியல் வரலாற்றுப் பாடங்களில் நாம் நிறையக் கற்றுத் தெளிந்திருக்கிறோம். ஆகவே பேச்சுக்கள் என்ற இந்த சூத்திரத்தாரப் பொறிக்கிடங்கில் நாம் சிக்குப்படப் போவதில்லை என்பது உறுதியானது திட்டவாட்டமானதாகும்.

முதலாவதாக இந்திய அரசு எதிர்பார்ப்பதுபோல சமஸ்தி அமைப்பு ஒன்றை உருவாக்கி வட, கிழக்கு மாகாணங்களுக்கு பிரதேச சட்டசபை ஆட்சியை கொடுக்க சிறிலங்கா அரசு தயாராக இல்லை.

இரண்டாவதாக, அப்படியொரு பிரதேச சுயாட்சித் திட்டத்தை பௌத்த-சிங்கள இனவாத சக்திகள் எதிர்த்தே தீரும். சமஸ்தியாட்சி தனியரசுக்கு ஒத்து எனப் பதே பெரும்பான்மைச் சிங்களவரது கருத்தாகும். வடக்கையும் கிழக்கையும் இணைத்த தமிழ்ப் பிரதேச ஐக்கிய அமைப்பு ஒன்று உருவாக்கப்படுவதை சிங்கள இனவெறியர்கள் விட்டுக்கொடுக்கப்போவதில்லை. ஆகவே மீண்டும் மாவட்ட சபையென்றும் அதிலிருந்து மாகாண சபை என்றும் புளித்துப்போன திட்டங்களே முன்வைக்கப்படும். இந்தக் குறைந்தபட்சத் திட்டங்கள் எதையும் நாம் ஏற்றுக்கொள்ளப் போவதில்லை.

எமது அரசியல் விடுதலைப் போராட்டத்தில் நாம் அளப்பரிய தியாகங்களைச் செய்திருக்கிறோம். தாங்கமுடியாத துன்ப, துயரங்களை அனுபவித்திருக்கிறோம். ஆயிரமாயிரம் அப்பாவி மக்களை உயிர்ப்பலி கொடுத்திருக்கிறோம். எமது வீடுகள், சொத்துக்கள் செல்வங்களை இழந்திருக்கிறோம். எண்ணற்ற இளம் போராடிகளை களத்தில் பலிகொடுத்திருக்கிறோம். பொறுத்த துக்கொள்ள முடியாத அளவிற்கு நாம் அவமானப்படுத்தப்பட்டிருக்கிறோம். இழிமைப்படுத்தப்பட்டிருக்கிறோம் சிங்களப் பயங்கரவாதமானது. எமது தேசிய ஆன்மாவில் விழுந்திய வருக்கள் என்றுமே மாறப்போவதில்லை.

இத்தனை கொடுமைகளுக்குப் பின்னர் இத்தனை உயிரழிவுகள், பொருளழிவுகளுக்குப் பின்னர், இத்தனை மகத்தான தியாகங்களுக்குப் பின்னர், இத்தனை வீர மகா சாதனைகளுக்குப் பின்னர், நாம் சிறிலங்கா அரசிடம் மண்டியிட்டு சலுகைகளுக்காக கைநீட்டப்போவதில்லை. நாம் ஆயுதங்களை கைவிட்டு மனிதப் கோரப் போவதில்லை எனது மக்களின் சுதந்திரத்தையும், கௌரவத்தையும்நிலைநாட்டவே நாம் ஆயுதங்களை ஏந்தினோம் அந்த சுதந்திரமும் கௌரவமும் நிலைநாட்டப்படாதவரை நாம் ஆயுதங்களைக் கைவிடப்போவதில்லை.

நாம் சுதந்திரமாக, கௌரவமாக, நிம்மதியாக சமாதானமாக வாழ்வதாயின் தான் சுதந்திரத் தமிழீழத்தில் தான் சாத்தியமாகும். அந்த சுதந்திரத் தமிழீழம் கிட்டும் வரை எமது போராட்டம் தொடரும் என்பது தெட்டத்தெளிவானது.

ஆகவே இந்த யுத்த நிறுத்தம் சமாதானப் பேச்சுக்கள் சமரசத் திட்டங்கள் என்ற மாயைகளில் மயங்கிவிடவேண்டாமென எம் மக்களை கேட்டுக்கொள்கிறோம். இந்திய அரசின் நல்லெண்ணை முயற்சிக்கு நாம் ஒத்துழைக்கும் அதேவேளை எமது இலட்சியத்திலிருந்து நாம் ஒருபோதும் வழிதவறப்போவதில்லை என்பதையும் நாம் திட்டவாட்டமாக எடுத்துக்கூற விரும்புகிறோம். சிறிலங்காவின் ஆட்சியாளர்கள் தமிழரின் தேசியப் பிரச்சனைக்கு ஒரு நேர்மையான, நீதியான, கௌரவமான தீர்வை வழங்கப்போவதில்லை. என்பதை இந்திய அரசு உணர்ந்துகொள்ளும் போது எமது இலட்சியத்திற்கு மதிப்பளித்து, எமது மக்களின் தேசிய சுயநீர்ணய உரிமையை ஆதரிக்கவேண்டும் என்பதே எமது அவா.

திரு ஆலாலசுந்தரத்தின் கஷ்ட நிலை

விட்டுக்கு ஒரு பவுண் கேட்ட விடுதலைப்புவிகளிற்கு மக்கள் அமோக ஆதரவளித்தமை யாரும் அறிந்ததே கடந்த காலங்களில் தமிழ் மக்களிற்காக உழைத்த கோப்பாய்த் தொகுதி தமிழ் மக்களைப் பாராளுமன்றத்தில் பிரதிநிதித்துவப்படுத்திய திரு. ஆலாலசுந்தரம் அவர்களிடமும் பவுண் கேட்டுச் சென்றனர் விடுதலைப்புவிகள்.

வெளியில் வந்த திரு. ஆலாலசுந்தரம் தமது கஷ்டங்களை எடுத்துரைத்தார். தனது சீவியத்திற்காக வருமானமாக நம்பியிருந்த பாராளுமன்றப்பதவி பறிக்கப்பட்டதால் தாம் மிகவும் கஷ்டப்படுவதாகக் கூறினார். இந்த நேரத்தில் அவரது வீட்டினுள் வீடியோ படம் அவரது சொந்த டெக்கில் ஓடிக்கொண்டிருந்தது. மனைவி சுவாரசியமாக இரசித்துக் கொண்டிருந்தார். என்பதும் குறிப்பிடத்தக்கது.

தன்னிடம் பவுண் என்ற சாமானே கிடையாது என்றார். தாம் சாப்பாட்டுக்கே கஷ்டப்படுவதாகக் கூறினார். கல்வியங்காட்டிலுள்ள அரிசியில்லின் உரிமையாளர்கள் நால்வரில் திரு. ஆலாலசுந்தரமும் ஒருவர் என்பது இங்கு குறிப்பிடத்தக்கது. மில் அமைந்துள்ள நிலமும் இவருக்கே சொந்தமானது.

தமிழ்ப் பேசும் மக்களின் பாதுகாப்பிற்காக உங்க விடமுள்ள பெரும் தொகையான சொத்துகளில் ஒரு மிக மிகச் சிறு பெறுமதியான ஒரு பவுணுவது தருமாறு கேட்கப்பட்டது. கால் பவுண் கூட தராதநிலையில் விடுதலைப் புலிகள் திரும்பினர்.

மினி திரை அரங்குகளுக்கு ஒரு வேண்டுகோள்

சீனாவில் அடக்குமுறையாளருக்கெதிராக விடுதலைப் போராட்டங்கள் நடந்த வேளையில் பிரிட்டிஸார் அங்கு போதைவஸ்துகளைப் பெருமளவில் கொண்டு சென்று விநியோகித்தனர். இது எதைக்குறிக்கின்றது? போராட்டங்களைத் திசை திருப்பி மக்களை மயக்க நிலையில் வைத்திருக்க வேண்டுமாயின் போதைவஸ்துகள், பாலியல் வக்கிரங்களைச் சித்தரிக்கும் படங்கள் உளுத்துப்போன மேலை நாட்டுக் கலாசார சீரழிவுகள் போன்றவற்றில் மக்களுக்கு ஆர்வத்தைத் தூண்டுவதும் அவை இலகு வாகக் கிடைக்கக் கூடிய வழிவகைகளைச் செய்வதும் ஒரு கைதேர்ந்த யுக்தியாகும். இந்த அடிப்படையிலேயே மூலைக்கு மூலை மினி வீடியோ அரங்குகள் என்று கூறப்படும் திரை அரங்குகளில் காட்டப்படும் நீலத் திரைப்படங்களை யும் நோக்க வேண்டியுள்ளது. இவ்வாறான படங்கள் சமுதாயத்தில் பயங்கரமான சமூக, கலாச்சாரச் சீரழிவுகளை ஏற்படுத்தி விடும். விடுதலை ஆக்க பூர்வமான சமுதாயத்தை முன்னேற்றகரமான பாதையில் இட்டுச் செல்லக் கூடிய திரைப்படங்கள் திரையிடுமாறு சம்பந்தப்பட்டவர்களை மிக அன்பாக தமிழ் பேசும் மக்கள் சார்பில் கேட்டுக் கொள்கிறோம்.

யரங்குகளில் இவ்வாறான படங்கள் காண்பிக்கப்படுவதால் பாடசாலை மாணவர்களைச் சுண்டியிழுத்து அவர்களது கல்வியையும்பாதிக்கின்றது. பகல்நேரக் காட்சிகளும் காண்பிக்கப்படுவது மாணவர்கள் பாடசாலை நேரத்தில் படிப்பைக் கைவிட்டுச் செல்லுமளவிற்கு நிலைமையைக் கெடுத்துள்ளது.

யுத்த நிறுத்தத்தை மீறி....


(1ம் பக்க தொடர்ச்சி)

- * மன்னாற்பகுதியில் கொக்குடையார் என்ற இடத்தில் சில தினங்களுக்கு முன்னர் காட்டில் வைத்து 4 இளைஞர்கள் இராணுவத்தினரால் கொல்லப்பட்டனர்.
- * எமது இயக்க உறுப்பினர்கள் இருவர் கிளிநொச்சி கந்த சாமி கோவிலின் முன்வைத்து கொமாண்டோ பொலிசாரினால் சுடப்பட்டனர். இருவரும் வாகனங்களை விட்டு விட்டுத் தப்பிவிட்டனர்.
- 7-7-85 அடம்பனில் பல இளைஞர்கள் கைது செய்யப்பட்டனர்
- 9-7-85 முல்லைத்தீவில் நடைபெற்ற போர்நிறுத்த எதிர்ப்பு ஊர்த்தாவிர்போது கடையடைப்பு செய்த கடைக்காரர்கள் மீது தாக்குதல் மேற்கொள்ளப்பட்டது.
- 10-7-85 அக்கரைப்பற்று உப அரசாங்க அதிபர் அலுவலகம் படை முகமாக மாற்றப்பட்டுள்ளது. அம்பாறை, அக்கரைப்பற்று பகுதிகளில் கிராமங்கள் சுற்றி வளைக்கப்பட்டு சோதனைக்குள்ளாக்கப்பட்டது.
- 12-7-85 வவுனியா, நெடுங்கேணி-பெரிய குளம் ஒதியமலை, ஒலு மடு பகுதிகளில் ஆயுதம் தாங்கிய அரசு கூலிப்பட்டாளங்களின் அட்டகாசங்கள். பல வீடுகள் தீக்கிரையாக்கப்பட்டன. மக்கள் கிராமங்களை விட்டு வெளியேறியுள்ளனர்.
- * கடல் கண்காணிப்பு வலயத்திற்குட்பட்ட பகுதியில் மீனவர்கள் சுட்டுக் கொல்லப்பட்டனர்.
- * புத்தளத்தில் லொறி ஒன்று தீக்கிரையாக்கப்பட்டுள்ளது.

தர்மமும் உண்மையும் எமது கையில் ஆயுதமும் இறுதியில் வெற்றியளித்து, ஆன்ம பலமும் இருக்கிறது. தமிழ்த் தாயில் கருக்கொண்டுவரலாற்றுக் குழந்தையான வரலாற்றுக் குழந்தையான தமிழீழம் என்றே ஒரு நாள் பிரசவமெடுக்கும் என்பது எமது நம்பிக்கை.

தொடர்ந்துவரும் அடக்குமுறையின் கோரங்களையும் கொடுமைகளையும் நம் தமிழீழ மழலைகள் தொடர்ந்தும் அனுபவிக்காமலிருக்க

நீ எம் மக்களுக்கு செய்த அழிவுவேலைகளும் நாசவேலைகளும் எம்மனதில் அழியாது உறைந்துபோய்க் கிடக்கின்றன



நி
ர
ந்
த
ர

வி
டி
வி
ந்
கா
ய்

நாம் போராடுகிறோம்



தமிழ் பேசும் மக்களின் கடந்த கால வரலாற்றில் காலம்காலமாக அனுபவித்த வந்த துன்பங்களும் துயரங்களும் கணக்கிடப்படாதவை பதவிக்குவந்த அத்தனை சிறிலங்கா அரசும் இனவாதத்தைக் கட்டி வளர்த்து அதனுடாகவே தமது பதவியைக் கட்டிக்காத்து வந்துள்ளன. இனவெறி பிடித்த சிறிலங்கா அரசு எம்மக்களுக்குச் செய்து வரும் கோரங்களும் கொடுமைகளும் முற்றாக முற்றுப்பெற நிரந்தர விடிவிற்காகவே நாம் போராடுகிறோம்.

தொடரும் அடக்குமுறைகள்!

காலம் காலமாக.....

பேச்சுவார்த்தைகள்!

உடன்படிக்கைகள்!

எழுதிய மைகாய் முன்பே கிழித்தெறியப்பட்ட

—உடன்படிக்கைகள்!

தொடர்ந்து தொடரும் அடக்கு முறைகள்!

இவற்றிற்கு எல்லாம் நிரந்தர விடிவு-இறுதி லட்சிய மடைய நாம் எம்மை தியாகவேள்வியில் அர்ப்பணித்துப் போராடி வருகின்றோம்.

தொடர்ந்து வரும் அடக்குமுறையின்

யூன் மாத முற்பகுதியில் திருகோணமலை மாவட்டத்திலுள்ள கல்லடி, வாழைத்தோட்டம், மல்லிகைத்தீவு, ஈச்சியம்பத்தை, வெடிகல் முகத்துவாரம், சங்குவேலி, 3 ஆம் கொலனி, 58 மீன்காமம், பட்டித்திடல் மணல்சேனை, ஆலிம்சேனை, கிளிவெட்டி, கல்காழி என்பன உட்பட பல கிராமங்கள் அரசபயங்கரவாதிகளாகிய ஆயுதப்படை, ஊர்காவல் படைக்குண்டர்களால் தீவைத்துச் சூறையாடப்பட்டது. இவ்வெறியாட்டத்தின் போது கிளிவெட்டியிலிருந்து மாத்தூரம் பெண்களுட்பட சுமார் 55 பேர் மிலேச்சத்தனமான இவ் அரசபயங்கரவாதிகளால் பிடித்துச் செல்லப்பட்டு கந்தையால் பாலத்தில் இறக்கப்பட்டு கதறக் கதற சுட்டுக் கொல்லப்பட்டனர். அத்துடன் வேறு பல கிராமங்களிலும் தமிழ் மக்கள் கொன்றொழிக்கப்பட்டனர்.

கோரங்கள் கொடுமைகள்

இக் காழகர்களின் வெறியாட்டத்தைக் கேள்விப்பட்ட விடுதலைப்புலிகள் அணியொன்று உடனடியாக எமது சகோதரிகளை மீட்க தெய்வத்தைக்கு அனுப்பப்பட்டது எமது அணி அங்கு வருவதைக் கேள்விப்பட்ட பல சிங்களக் காதையர்கள் தப்பி ஓடிவிட்டனர். நாம் அங்கு சென்றடைந்தபோது அவர்கள் கொண்டு சென்ற தமிழ்ப் பெண்களில் இருவர் நிர்வாணமாக்கப்பட்டிருந்தனர் ஏனையோரையும் சுட்டுக்கொல்ல முயல்கையில் எமது அணி அவர்களைத் தாக்கி அக்காடையர்களில் பலரைக் கொன்று எமது தமிழ்ச் சகோதரிகளை மீட்டு, உடைகொடுத்து அழைத்து வந்தோம்.

களைத் தாக்கும் வேலையை மறுதினம் (13-6-85) தொடங்கினர். சம்பூர், சேனையூர், கட்டைபறிச்சான் போன்ற கிராமங்களில் முன்பு எரிக்காது மிஞ்சியிருந்த பகுதிகள் அரசபயங்கரவாதிகளால் எரிக்கப்பட்டது. இவ் எரிப்பு நடவடிக்கைகளுக்கு துப்பாக்கியில் ஒருவித பெளடர் நிரப்பப்பட்டு பாவிக்கப்பட்டுள்ளது.

இதன் தொடர்ச்சியாக தரைமார்க்கமாகவும் கடல்மார்க்கமாகவும் கடனித்தீவு கிராமத்தை அழிக்க வந்தனர். அங்கு எமது மூர்க்கமான தாக்குதல்களுக்குத் தாக்குப் பிடிக்க முடியாத அவர்கள் ஓட ஓட விரட்டியடிக்கப்பட்டனர். இவர்கள் பின்னர் சம்பூர் பகுதியிலுள்ள அகதிமுகாமங்களுக்குச் சென்று அங்கு ஏதிலிகளாக வந்து சேர்ந்த தமிழ்மக்களுக்குக் கொடுப்பதற்கென வைத்திருந்த உணவுப் பொருட்களுக்கு நஞ்சு மருந்து அடித்து தமது ஆற்றமையை அப்பாவி மக்களிடம் காட்டிவிட்டுச் சென்றனர். இப்பகுதியில் துரிதமாக வளர்ச்சியடைந்து வரும் விடுதலைப்புலிகளின் புரட்சிகர மக்கள் இராணுவம் சகல மக்களுக்கும் பாதுகாப்புக் கொடுக்கும் வகையில் தமது அணியைப் பலப்படுத்தி விரிவுபடுத்தி வருகின்றனர். மக்களின் மனப்பூர்வமான ஆதரவோடும் பங்களிப்போடும் வளர்ச்சியடைந்து வரும் நாம் எதிரியை தமிழீழத்தின் சகல பகுதிகளிலிருந்தும் விரட்டியடிக்கப்போவது நிச்சயம்.

இவ்வாறான கீழ்த்தரமான வேலைகளைச் செய்வதற்கென்றே அரசபயங்கரவாதிலலித்தினால் ஊர்காவல் (!) என்ற பெயரில் ஆயுதபாணிகளாக்கப்பட்டிருந்த அக்காடையர்களிடமிருந்த நான்கு 'சொட்கன்' (Shotgun) துப்பாக்கிகள் கைப்பற்றப்பட்டன. எமது மீட்பு நடவடிக்கையின்போது ஒரு காதையன் 'சொட்கன்' சகிதம் உயிருடன் பிடிக்கப்பட்டான்.

இதற்கு மறுதினம் (12-6-85) தெய்வத்தைகிராமத்தை நோக்கி வந்துகொண்டிருந்த இராணுவ சகலவாகனமென்று 9-10 மணிக்கு எம்மால் கண்ணி வெடிவைத்துத் தகர்க்கப்பட்டது. இராணுவத்தினரில் எண்மரும் ஒரு பொலிசாரும் இதில் இறந்தனர் பெருமளவு ஆயுதங்கள் கைப்பற்றப்பட்டன.

போராளிகளுடன் மோத அஞ்சும் இராணுவம் தனது வழமையான பொது மக்

இதை தொடர்ந்து தமது உயிருக்கும் பாதுகாப்பு வேண்டி உடைமைகளைக் கைவிட்டு குழந்தைகள், பெண்கள், வயோதிபர்களுட்பட பல தமிழர்கள் அகதிமுகாமங்களில் தஞ்சம் புகுதனர், இதைக்கூட சிங்களப் பேரினவாதிகளால் பொறுத்துக் கொள்ள முடியவில்லை ஆலி ஒழுவ பொலிஸ் நிலையத்தைச் சேர்ந்த பொலிஸார் தமது துணைக்கு ஊர்காவல் (!) படையைச் சேர்ந்தவர்களையும் ஏனைய சிங்களக் காதையர் கூட்டத்தைச் சேர்ந்தவர்களையும் கூட்டிக் கொண்டு தமிழ் அகதிமுகாமங்களுக்குச் சென்றனர்.

அங்கிருந்த தமிழர்களை வெருட்டி இம்சித்து விட்டு கதிகலங்கிப் போயிருந்த பெண்களில் 50 பேரைத் தெரிந்து தெய்வத்தைக்குக் கொண்டு சென்றனர்.

எமது போராட்டம் சிங்கள மக்களுக்கு

எதிரானது அல்ல

எம் மக்கள் பாதுகாப்பாகவும் சுபீட்சமாகவும் சுதந்திரமாகவும் வாழ்வதற்கானதே

பத்து வருடங்களுக்கு மேலாக பிடிப்படியாக வளர்க்கப்பட்ட எமது போராட்டம் இன்று மக்கள் போராட்டமாக பரிணமித்து வருகின்றது. எமது போராட்ட வேகம் தியாகத்தின் முன் சிறிலங்கா அரசு "தாக்குதல்களை நிறுத்துங்கள்" என யுத்த நிறுத்தம் கோரி மண்டியிட்டு நிற்கின்றது. கடந்த இரு மாதங்களில் 3 பெரிய பொலிஸ் நிலையங்கள் முற்றாக தகர்க்கப்பட்டன. இராணுவம் வீதிகள் வலம் வர முடியாதவாறு கண்ணி வெடித்தாக்குதல்கள் தொடர்ச்சியாக நடத்தப்பட்டன. முகாம்களிலே இராணுவம் முடங்கி கிடக்கின்றது.

நடைபெற்ற பொலிஸ் நிலைய தாக்குதல்களில் 3 சிங்கள பொலிசார் உயிருடன் சரணடைந்தனர். பலரை கைது செய்து ஆயுதங்களை பறித்து உடன் விடுதலை செய்தோம்.

சரணடைந்த 3 பொலிசாரையும் அன்பாக பராமரித்து அவர்களுக்கு எமது நிலைப்பாடு சம்பந்தமாக பூரண அரசியல் விளக்கமளித்து விடுதலை செய்தோம்.

சிறிலங்கா இனவெறி அரசும் அதன் ஊது குழல்களான தொலைக்காட்சி, பத்திரிகை, வானொலி சேவைகள் சிங்கள மக்களிடமிருந்து திட்டமிட்டு இவற்றை மறைத்து வருகின்றன. நாம் மனிதநேயத்துடனே போராடுகிறோம் என்பதை எம் மக்கள் நன்கறிவர். எம் மக்கள் மீதும் போராளிகள் மீதும் எம் எதிரியால் கட்ட விழ்த்து விடப்படும் கொடுமையான எமது உணர்வுகளை கடுமையாக பாதிக்கின்றன. ஆயினும் உணர்ச்சிகளுக்கு அடிமையாகாது மனிதாபிமான உணர்வுகளை கைவிடாமல் எமது போராட்டத்தை நெறிப்படுத்தி முன்னெடுக்கிறோம்

நாம் யுத்தத்தை விரும்பி ஏற்றுக் கொண்டவர்களல்ல, இரத்தம் தோய்ந்த இம் மண்ணும் எம் மக்கள் மீது திணிக்கப்பட்ட கோரங்களும் கொடுமைகளும் எம்மை போராட்டத்திற்குள் கொண்டு வந்தன. இவற்றிலிருந்து எம் மக்களை பாதுகாக்கவே நாம் ஆயுதம் ஏந்தினோம். நாம் துப்பாக்கி ஏந்தியது யாரையும் அழிக்கவல்ல எம் மீது திணிக்கப்பட்ட அடக்கு முறையிலிருந்து எம் இனத்தை பாதுகாக்கவே!



“ஆயுதத்தை தன்வசப் படுத்தாமலும் அதைப் பயன்படுத்தப் பழகாமலும் இருப்பது, ஓர் அடக்கப்பட்ட இனத்தை அடிமை வாழ்வுவாழவே தகுதியாக்கும்”

- லெனின்

ஸ்ரீலங்கா அரசின் கபட நாடகத்தில்....

தமிழ் பேசும் மக்களை இந்நாட்டின் ஒரு சாதாரண பிரஜைகளாகக் கூட மதிக்காத ஜயவர்த்தன இங்கு இனப் பிரச்சினையே இல்லை என பாகிஸ்தான் தானில் வைத்து உலகுக்கு அறிவித்திருந்தார். “தமிழ் பேசும் மக்கள் என்ன நினைக்கிறார்கள் என்பது பற்றி நான் கவலைப்படப் போவதில்லை” என பகிரங்கமாகவே அறிவித்த ஜயவர்த்தன திடீரென இப்போது யுத்த நிறுத்தம் தமிழ் பேசும் மக்களின் இனப் பிரச்சினையைத் தீர்த்தல், வடக்குக்கிழக்கு மாகாணங்களின் அபிவிருத்தி என்பன பற்றியெல்லாம் பேசும் போது இவற்றின் பின்னால் ஏதோ இருப்பது தெளிவாகிறது. தமிழர் விடுதலைக் கூட்டணியுடன் கூட இனிமேல் பேச்சுவார்த்தைக்கு இடமில்லை என அறிவித்த ஜயவர்த்தன இன்று தமிழீழ விடுதலைப் போராளிகளுடன் பேச்சுவார்த்தை நடத்த முன்வந்திருக்கிறார் என்றால் அதன் பின்னணியை ஆராய்வது அவசியமாகும்.

மிக உக்கிரமான நிலையை அடைந்துள்ள தமிழீழ விடுதலைப் போராட்டம் பலமுனைகளிலும் சிறிலங்கா அரசிற்கு பெரும் நெருக்கடியைக் கொடுத்துள்ளது. இராணுவப் பொருளாதார உள்நாட்டு அரசியல் சர்வதேச நிலைமைகளில் மிகவும் இக்கட்டான கட்டத்தினுள் சிறிலங்கா அரசு சிக்கியுள்ளது.

தமிழீழத்திலும் தமிழீழத்திற்கு வெளியே சிறிலங்கா விலும் மேற்கொள்ளப்பட்ட வெற்றிகரமான தாக்குதல்கள் அரசை ஆட்டங்காண வைத்துள்ளது. ஒரு மாதத்திற்கு ஒன்று என்ற ரீதியில் தமிழீழத்திலுள்ள பொலிஸ் நிலையங்களை விடுதலைப்புலிகள் கைப்பற்றி வந்தமை அரசு படைகளின் இயலாமையை நன்றாகவே வெளிப்படுத்தியுள்ளது. பொலிஸ்நிலையம் தாக்கப் பட்டபோகிறது என்பதை அறிந்தவுடனேயே ஒட்டம் பிடித்த கொடாண்டோக்களின் வீரத்தை லலித்த புரிந்து கொண்டுள்ளார் சித்திரை வைகாசி மாதங்களில் இராணுவ ரோந்துகள் மீது தொடர்ச்சியாக மேற்கொள்ளப்பட்ட தாக்குதல்கள் முகாம்களிலிருந்து இராணுவம் வெளியேற்ற முடியாத நிலைமையைத் தோற்றுவித்தது ஆரம்பகாலங்களில் போராளிகளுடன் நேர்நின்று மோதப்பயந்து தோற்றேடும் இராணுவத்தினர் பின்னர் பெரும் தொகையாக கவசவாகனங்களில்வந்து நிராயுதபாணிகளான பொதுமக்கள் மீது கொடூரமான தாக்குதல்களை மேற்கொண்டு வந்தனர். ஆனால் இன்று போராட்டம் வளர்ச்சியடைந்த நிலையில் தாக்குதல்களின் பின்னரும் போராளிகள் நவீன ஆயுதங்களுடன் அந்தந்தப் பகுதிகளில் பாதுகாப்பு நடவடிக்கைகளை மேற்கொண்டபோது இராணுவத்தினர் முகாம்களினுள்ளேயே ஒழிந்து கொண்டனர். அண்மையில் யாழ்ப்பொலிஸ்நிலையம் தகர்க்கப்பட்ட மறுநாள் முழுவதும் யாழ்ப்பாண நகரம் விடுதலைப் புலிகளின் பூரணகட்டுப்பாட்டினுள் இருந்தது குறிப்பிடத்தக்கது.

இவ்வாறு தமிழீழப் போராளிகளிடம் படுதோல்வியடைந்த அரசு படைகள் முகாம்களைவிட்டு வெளியேற

மறுத்தனர். “தற்போது நாட்டில் வன்முறைகள் இடம்பெற்று அமைதி நிலவுவது ஆறுதலைத் தருகிறது. இவ் ஆறுதல் எமது படைவீரர்களின் நடவடிக்கைகளினால் அல்ல. பக்தர்களின் வேண்டுகோளின் விளைவாகவே ஏற்பட்டுள்ளது” என்ற பிரேமதாசாவின் கூற்று (வீரகேசரி 22-6-85) சிறிலங்கா இராணுவத்தின் உண்மைநிலையை தெளிவாகவே விளக்குகிறது. யுத்த நிறுத்தத்தின் பின்னர் இராணுவம் முகாம்களிற்கு அனுப்பப்படவில்லை. முகாம்களிலிருந்து வெளியிலேவர இராணுவம் மறுத்தபின்னரே யுத்த நிறுத்தம் அறிவிக்கப்பட்டது. சிறிலங்காவின் பொருளாதார நிலைமைகள் வரலாறுகாணாத நெருக்கடிக்கு உள்ளாகியிருக்கிறது. நாளொன்றுக்கு சிறிலங்காவின் யுத்தச்செலவு ஒருகோடி அறுபதுலட்சம் ரூபாய்க்கும் 1985ம் ஆண்டிற்கான பட்ஜெட்டில் 410 கோடி ரூபாய் பற்றாக்குறை இருந்தது இதுவரையான செலவுகளினால் இன்னும் 400 கோடி ரூபாய் மேலதிகப்பற்றாக்குறை ஏற்பட்டுள்ளது. மொத்தமாக இதுவரைக்கும் இவ்வாண்டிற்கான பட்ஜெட் பற்றாக்குறையான 810 கோடி ரூபாயை நிவர்த்தி செய்யவழி இன்றி அரசு தவிக்கிறது. 1976ம் ஆண்டு பட்ஜெட்டில் சிறிலங்காவின் பாதுகாப்பு செலவினம் 33 கோடி ரூபாயாக இருந்தது என்பது இங்கு குறிப்பிடத்தக்கது.

மேலும் சிறிலங்காவிற்கு அந்நிய செலாவணியைப் பெற்றுத்தரும் முக்கியதுறைகள் பெரும் வீழ்ச்சிகண்டுள்ளன அந்நிய செலாவணியில் 60% ஐப் பெற்றுத்தந்து முதலாமிடத்தை வகிக்கும் தேயிலையின் விலையில் ஏற்பட்ட வீழ்ச்சியினால் இதுவரை 200 கோடி ரூபாய் இழப்பு ஏற்பட்டுள்ளது. மலையகத் தோட்டங்களில் அடிக்கடி நிகழும் வேலை நிறுத்தங்கள் தேயிலை உற்பத்தியை பெரிதும் பாதித்துள்ளது. சிறிலங்காவின் ஏனைய முக்கிய ஏற்றுமதிப் பொருட்களான ரப்பர், தென்னை போன்றவற்றிற்கும் சர்வதேச சந்தையில் விலை வீழ்ச்சி ஏற்பட்டுள்ளது.

அந்நியச் செலவணியைப் பெற்றுக் கொடுப்பதில் முக்கியப்பங்கு வகிக்கும் இன்டோர் துறையான உல்லாசப் பயணத்துறை சீரழிந்து போயுள்ளது சிறிலங்காவிற்கு உல்லாசப் பயணிகள் பெருமளவில்வரும் காலமாகியதை தொடக்கம் ஆனிமாதம்வரை 1984ம் ஆண்டில் 30% உம் 1985ம் ஆண்டில் மேலும் 20% உல்லாசப்பயணிகளின் வருகை வீழ்ச்சியடைந்துள்ளது.

வெளிநாட்டு உதவிகளிலேயே பெரிதும் தங்கியுள்ள சிறிலங்கா, அபிவிருத்தி நோக்கங்களிற்கென வெளிநாடுகளிலிருந்து பெற்ற உதவிகளை யுத்தத்திற்காக செலவிட்டுவந்துள்ளது. இதன்காரணமாக சிறிலங்காவிற்கு உதவி வழங்கும் நாடுகள் பல தமது உதவிகளை நிறுத்திக்கொண்டமை அல்லது கட்டுப்படுத்தியமை அரசிற்கு பெரும் பொருளாதார நெருக்கடியைக் கொடுத்துள்ளது.

சிறிலங்கா அரசு அரசியல் ரீதியிலும் பெரும் நெருக்க

டியை எதிரோக்கி நுநாட்டின் அபிவிருத்தி பாழடைந்து செல்வதையும் அப்பாவி உயிர்கள் வீணாகப் பலியிடப்படுவதையும் சிங்கள மக்கள் உணர் ஆரம்பித்து விட்டனர். அரசாங்கத்தின் பொய்ப் பிரச்சாரங்களை விளங்கிக் கொண்டுள்ளனர். விழிப்படைந்த சிங்கள மக்களின் அரசிற்கு எதிராக எழுச்சியடைகின்றனர்.

சிறிலங்கா அரசியல் தலைவர்களைத் தீர்மானிப்பதில் முக்கிய பாத்திரம் வகிக்கும் பௌத்தபிக்குமார் ஆயிரக்கணக்கில் அரசிற்கெதிராக சத்தியாக்கிரகங்களும் உண்ணா விரதங்களும் இருந்து வருகின்றனர். அஸ்கிரியமகா நாயக்கதேரோ தனது தலைமையில் “பாதுகாப்புக்கவுன்சில்” ஒன்று அமைக்க பிரேரித்துள்ளார்.

முக்கிய எதிர்க்கட்சியான சிறிலங்கா சுதந்திரக்கட்சி அரசின் பதவிவிலகும் படியும் பொதுத்தேர்தலை நடத்தும் படியும் நெருக்குகிறது. சர்வதேச அரங்கில் சிறிலங்காவின் முகமடி கிழிக்கப்பட்டு இனவாத சுயரூபம் வெளிக்காட்டப்பட்டுள்ளது. சர்வதேச சமூகத்தால் ஒதுக்கப்பட்ட உலகின் இரண்டு இனவெறி நாடுகளான இஸ்ரேலுடனும், தென்ஆபிரிக்காவுடனும் ஏற்படுத்திக் கொண்ட தொடர்புகள் சிறிலங்காவின் சர்வதேச உறவுகளை பாதிப்பதையச் செய்துள்ளது முஸ்லீம்களின் பயங்கர எதிரியான இஸ்ரேலுடன் ஏற்படுத்திக்கொள்ளப்பட்ட தொடர்புகளினால் பெருமளவான இலங்கையரிடமிருந்து வேலைவாய்ப்பை வழங்கும் அரபுநாடுகள் இலங்கையைக் கண்டித்துள்ளன.

சிறிலங்கா அரசு அமெரிக்கா, பாகிஸ்தான், சீனா என்பவற்றுடன் கொண்டுள்ள நெருக்கம் இந்தியாவிற்கு சந்தேகத்தை ஏற்படுத்தியுள்ளது. தெற்காசியாவின் பிராந்திய வல்லரசாக இந்தியாவை எதிர்த்துக்கொண்டு சிறிலங்கா நிலைத்திருக்க முடியாத நிலைமை நிலவுகிறது.

இவ்வாறாக தமிழீழ தேசியவிடுதலைப் போராட்டம் பலமுனைகளிலும் கொடுத்த நெருக்குதல்களே இன்றைய யுத்தநிறுத்த அறிவிப்பிற்கு காரணமாகும். இன்றைய இந்த நிலை எமது போராட்டத்தினது வளர்ச்சியின் ஒருகட்டத்தையே காட்டுகிறது. இது போராட்டத்தின் முடிவல்ல சிறிலங்கா அரசு எம்மீது பிரயோகித்து வரும் அடக்குமுறையின் முடிவின் ஆரம்பமாகும்.

சிறிலங்கா அரசு தானே தமிழ் பேசும் மக்களின் எந்தப் பிரச்சினைகளையும் தீர்க்கப் போவதில்லை. இத்தகைய நெருக்கடிகளினால் அரசு முன்வைக்கும் தீர்வுகள் எமது பிரச்சினைகளைத் தீர்க்கப் போவதில்லை.

எமது போராட்டம் ஒரு புனிதமான இலட்சியத்தை நோக்கமாகக் கொண்டது. இன்று நாம் கண்டுள்ள இந்த வேகமான வளர்ச்சி எம்மை மேன்மேலும் நம்பிக்கை கொள்ளச்செய்கிறது.

இடைக்காலத்திலேற்படுகின்ற சிறிய தளர்வுகளில் மயங்காது எமது போராட்டத்தை முன்னெடுத்துச் செல்வோம். இறுதி இலட்சியத்தை அடையும் வரை எமது போராட்டம் தொடரட்டும்.



மக்களோடு புலிகள்

பல்வேறு படிநிலைகளினூடே வளர்த்தெடுக்கப்பட்ட எமது விடுதலைப் போராட்டம் இன்று மக்களின் பூரண பங்களிப்புடன் முன்னெடுத்துச் செல்லப்படுகின்றது.

சிறிலங்கா அரசுக்கெதிரான வெற்றிகரமான தாக்குதல்கள் தமிழீழத்தின் எல்லைகளுக்கப்பால் - சிறிலங்கா வரை பரந்தும் இராணுவ முகாம்கள் வரை விஸ்தரிக்கப்பட்டுமுள்ளன. இந்த வகையில் தீவிரவளர்ச்சி கண்ட எமது போராட்டம் திடீரென வளர்ந்ததல்ல.

ஒரே ஒரு கைத்துப்பாக்கியுடன் 9 இளைஞர்கள் தொடங்கிய போராட்டமே இன்று மக்கள் போராட்டமாக பரிணமித்து வருகிறது. இது ஆரம்பத்தில் துரோகியை ஒழித்தல் ஒரு பொலிசை சுட்டு ஆயுதத்தைக் கைப்பற்றல் என்ற நிலையிலிருந்தே வளர்ந்து வந்தது.

கைப்பற்றப்பட்ட ஆயுதங்களோடு பெற்ற அனுபவங்கள் வளர்ச்சிகள் ஒரு பொலிஸ் ஜீப்பை தாக்குமளவிற்கு வளர்ந்து அதிலிருந்து வளர்ச்சிக்கட்டமாக பொலிஸ் நிலைய தாக்குதல் நிலையை அடைந்தது.

இராணுவத்திற்கெதிரான தாக்குதல்கள் ஆரம்பத்தில் இரு ராணுவ வீரர் → இராணுவ வாகனம் → இராணுவத் தொடர் வண்டிகள் → இராணுவ முகாம் என்ற நிலையை படிப்படியான காலகட்டங்களினூடாக அடைந்து வந்துள்ளது படிப்படியான நிலைகளில் இயக்க வளர்ச்சிகள் ஆயுதக் கொள்வனவு, சர்வதேச உதவிகள் என்பவற்றை கெரில்லாப் போராட்டம் வளர்த்தே வந்திருக்கின்றது.



இன்று விடுதலைப் போராட்டம் ஓர் புதிய பரிமாணத்தை எடுத்து வருகின்றது. ஓர் தாக்குதலை தொடர்ந்து விடுதலைப் புலிகள் மக்களுடனேயே இருந்து பூரண பாதுகாப்பு நடவடிக்கைகளில் ஈடுபட்டு எம் மக்களையும், சொத்துக்களையும் இராணுவ வெறியாட்டத்திலிருந்து பெருமளவு பாதுகாத்து வருகின்றனர்.

மக்களும் விடுதலைப் புலிகளோடு ஐக்கியமாகி தம்மைத் தாமே பாதுகாக்கும் நடவடிக்கைகளில் ஈடுபட்டு வருகின்றனர். மக்கள் அனைவரும் இப் புரட்சிகர யுத்தத்தில் தம்மாவியன்ற முழுப் பங்களிப்பையும் செலுத்தி வருகின்றனர். தமிழீழ விடுதலைப் போராட்டம் உண்மையாகி தமிழீழம் மலர்ந்து கொண்டிருக்கிறது.



யாழ்ப்பொலிஸ் நிலையம் தகர்க்கப்பட்ட பின் யாழ்ப்பாணம் பாதுகாப்பில் ஈடுபட்ட விடுதலைப்புலிகள்.


தமிழீழ விடுதலைப் பாதையில்...

விடுதலைப் புலிகளின் வெற்றிகரத் தாக்குதல்கள் தொடர்கின்றன...

குச்சுவெளி பொலிஸ் நிலையத்தகர்ப்பும் கடற்படை முகாம் தாக்குதலும்

தமிழீழ விடுதலைப் புலிகளின் திருமலைப் பிராந்திய தாக்குதற் பிரிவினர் வெற்றிகரமாக மேற்கொண்ட தாக்குதலினால் குச்சுவெளிபொலிஸ் நிலையம் முற்றாகத் தகர்க்கப்பட்டது. இரவு 9 மணியளவில் ஐம்பதுபேர் கொண்ட விடுதலைப் புலிகளின் படைப் பிரிவு ஒன்று குச்சுவெளிப் பொலிஸ் நிலையம் மீது அதிரடித் தாக்குதலைத் தொடுத்தது காவலுக்கு நின்ற கொமாண்டோக்கள் (இவர்கள் இஸ்ரேலிய மொசாட், பிரித்தானிய எஸ். ஏ. எஸ் போன்ற சர்வதேச நிபுணர்களினால் விசேடமாகப் பயிற்சியளிக்கப்பட்டவர்கள் என்பது குறிப்பிடத்தக்கது) தாம் வைத்திருந்த துப்பாக்கி

கட்டிடங்களான மூன்று பெரும் கட்டிடங்களும் வெடி குண்டுகள் வைத்துத் தகர்க்கப்பட்டன. பொலிஸ் நிலைய வாகனங்கள் யாவும் சேதப்படுத்தப்பட்டன. பொலிஸ் நிலையம் மீதான தாக்குதல் ஆரம்பமான அதே நேரத்தில் அருகிலுள்ள கடற்படை முகாமும் தாக்கப்பட்டது. மூன்றுமணி நேரமாக மேற்கொள்ளப்பட்ட தீவிர தாக்குதலில் ரெக்கர்தலோஞ்சர் போன்ற நவீன ஆயுதங்களும் விடுதலைப் புலிகளினால் பயன்படுத்தப்பட்டது. ஓர் கடற்படை உயர் அதிகாரி உட்பட பல கடற்படையினர் கொல்லப்பட்டனர். கடற்



சிங்களவர்கள் திருகோணமலைப் பகுதியில் காணப்படுகின்றனர். கடந்த பொதுத் தேர்தலில் சிங்களவர்களிற்கென சேருவில எனும் ஓர் தேர்தற் தொகுதியும் திருகோணமலையிலிருந்து பிரிக்கப்பட்டது. மகாவலி ஆற்றுத் திட்டத்தையும் அங்கு நிறுவப்பட்ட பிரிமா மா ஆலை போன்ற தொழிற்சாலைகளையும் சாட்டாக வைத்து சிறீலங்கா அரசு மேலும் மேலும் சிங்களக் குடியேற்றங்களை ஏற்படுத்தி வந்தது கடந்த காலங்களில் அம்பாறை, பதவியா, கந்தளாய் போன்ற பகுதிகளை சிங்கள மயமாக்கியதுபோல திருகோணமலையையும் அபகரிப்பதற்கு

அரசு திட்டமிட்டிருந்தது. தமிழீழத்தின் வடக்கு, தெற்குப் பகுதிகளிற்கு இடையில் இருக்கும் திருகோணமலையை முதலில் முற்றாக சிங்களமயமாக்குவதன் மூலம் தமிழ்பேசும் மக்களிற்கிடையேயான தொடர்புகளைத் துண்டிப்பது, பின்னர் சிங்களப் பிரதேசத்தில் சூழப்படும் தமிழீழத்தின் தென்பகுதியை படிப்படியாக சிங்களமயமாக்குவது என்ற அடிப்படையில் தமிழ்பேசும் மக்கள் அனைவரையும் அழித்துவிடுவதே அரசின் திட்டமாக இருந்தது. தமிழ்பேசும் மக்களிற்கு பாரம்பரிய பிரதேசங்கள் என்று எதுவும் இல்லை என்ற

ஐயவர்த்தனனின் நினைப்பாடு சிங்கள மக்களுடன் கலந்து வாழும் பகுதிகளில் போராளிகளினால் தாக்குதல் எதையும் மேற்கொள்ள முடியவில்லை. என்ற லலித்தின் புரளி என்பவற்றிற்கு ஒரு பதிலடியாக குச்சுவெளி பொலிஸ்நிலையம், கடற்படை முகாம் என்பன மீதான தாக்குதல்கள் அமைகின்றன. பயங்கரவாதத்தை ஒழிப்பதற்கான லலித்தின் திட்டமாகிய 'வவுனியாவிலிருந்து ஆனையிறவுவரையும் இரண்டு லட்சம் சிங்களக் குடும்பங்களை குடியேற்றுதல்' என்பதை விடுதலைப் புலிகளின் தாக்குதல்கள் தவிடுபொடியாக்கியுள்ளன.



லையும் போட்டுவிட்டு ஒடித் தப்பிவிட்டனர். (அன்றுகாவல்! கடமையிலிருந்த பதின்மூன்று கொமாண்டோக்களிற்கு எதிராக அரசு விசாரணை நடாடப்பெறுகிறது.) பல கொமாண்டோக்களும் பொலிசாரும் கொல்லப்பட்டனர். தாக்குதல் ஆரம்பிக்கப்பட்டு அரைமணி நேரத்தினுள் பொலிஸ் நிலையம் விடுதலைப் புலிகளின் பூரண கட்டுப்பாட்டினுள் கொண்டுவரப்பட்டது அங்கிருந்த சகல ஆயுதங்களும் பொருட்களும் கைப்பற்றப்பட்டன. பின்னர் பொலிஸ்நிலைய

படை முகாம் கட்டிடங்களும் ரெக்கர்த தாக்குதலினால் பெரும் சேதத்துக்குள்ளாகின. தாக்குதலின்போது விடுதலைப் புலிகள் சார்பில் எந்த வித இழப்புகளும் இல்லை என்பது குறிப்பிடத்தக்கது. தமிழ்பேசும் மக்களின் பாரம்பரிய பிரதேசங்களாக இருந்த திருகோணமலை, முதுர் போன்ற பகுதிகளில் 1948ம் ஆண்டின் பின்பு சிறீலங்கா அரசாங்கங்களினால் திட்டமிட்டு சிங்களக்குடியேற்றங்கள் ஏற்படுத்தப்பட்டன. இன்று அண்ணாவாக 50% வரை சிறீலங்கா அரசினால் அத்துமீறிக்குடியேற்றப்பட்டு



குச்சுவெளி பொலிஸ் நிலையத்திலிருந்து கைப்பற்றப்பட்ட ஆயுதங்கள்

- 1) 7.62 Self Loading Rifle (nato) ... 10
- 2) 9.m.m Sterling Sub Machine gun U. K ... 05
- 3) 303 Mark - 4 Bolt action rifle U. K ... 24
- 4) Smith & Wesson Pumping action repeater U.S.A ... 36
- 5) 12 Bore "Remington" Shot gun Germany ... 22
- 6) Revolver ... 03
- 7) Hand Grenade T. N. T ... 06
- J. R ... 21
- 8) Ammunitions (Rounds) ... 7022

Other things:-

- 1) Television ... 01
- 2) Video Deck ... 01
- 3) Radio ... 01
- 4) Helmet ... 05

முதுர் கண்ணிவெடித் தாக்குதலின் போது கைப்பற்றப்பட்ட ஆயுதங்கள்

- 1) 303 Light Machine gun ... 01
- 2) 7.62 Self Loading Rifle ... 01
- 3) Chiness Type 56 (T. 56) ... 03
- 4) Ammunitions (Rounds) ... 103
- 5) Hand Grenade ... 06
- 6) L. M. G Extra Baral ... 01

லலித்தின் புரளி

மன்னார் பகுதியிலுள்ள தமிழீழ விடுதலைப் புலிகளின் தளம் ஒன்றைத் தாக்கி பெருந்தொகையான ஆயுதங்களையும் போராளிகளையும் கொன்றதாக அரசு பயங்கரவாத அமைச்சர் தனது 'வழமையான புளுகுப் போட்டியில் இறங்கியிருந்தார். உண்மையில் மன்னாரில் நிகழ்ந்தது என்ன?

மன்னாரிலுள்ள விடுதலைப் புலிகளின் பல தளங்களில் ஒன்று தமிழ்த் துரோகி ஒருவனால் காட்டிக் கொடுக்கப்பட்டது. 15-6-85 அன்று பெருந்தொகையான இராணுவத்தினர் ஹெலிகப்டர்களில் புலிகளின் தளத்திற்குகில் கொண்டுவந்து இறக்கப்பட்டு தளத்தை முற்றுகையிடுவதற்காக முன்னேறிக்கொண்டிருந்தனர். உடனடியாக தளத்திற்குத் தகவல் தரப்பட்டது.

போராளிகள் துரித கதியில் செயற்பட்டனர், தளத்தைச் சூறி எல்லாப்பக்கங்களும் காவல் போடப்பட்டது, தளத்திலிருந்த முக்கிய ஆவணங்கள், ஆயுதங்கள், ஏனைய பொருட்கள் யாவும் ஒரு வழியால் வெளியே கொண்டு செல்லப்பட்டன. விடுதலைப் புலிகளின் வீச்சான துப்பாக்கிப் பிரயோகமும் பயங்கர எறிகுண்டுத் தாக்குதல்களும் எதிரியை நெருங்க முடியாது தடுத்து வைத்திருந்தது. அனைத்துப் பொருட்களும் அப்பறப்படுத்தப்பட்ட பின்னர், சிக்கலான ஓரிடத்தில் வைக்கப்பட்டிருந்த இரண்டு 303 றைபில்களையும் சில "செல்" களையும் மட்டும் விட்டுவிட்டு போராளிகள் அனைவரும் பத்திரமாக தளத்திலிருந்து வெளியேறினர்.

எமது போராளிகளிற்கு சிறிய காயங்கள்கூட ஏற்படவில்லை என்பது குறிப்பிடத்தக்கது. அரசு பயங்கரவாதத்திற்கென மிகப் பெரும் தொகைப் பணத்தை செலவிட்டும். SAS மொசாட் போன்ற சர்வதேச பயங்கரவாத நிபுணர்களைக் கொண்டு கடும் பயிற்சிகள் கொடுக்கப்பட்டும் அரசு பயங்கரவாதிகள் தமிழீழப் போராளிகளிடம் படுதோல்வியடைந்து வருவதை எப்படியாவது கண்ணாடிச் சீலையால் திரையிட்டு மறைத்துவிடத் துடிக்கும் லலித் அத்துலத் முதலி இத்தகைய போலிப் பிரச்சாரங்களில் ஈடுபட்டு வருகிறார். முதல் நாள் மறைந்த போராளிகளின் தொகை 18ஆக இருந்து அடுத்தநாள் 100 ஆக அதிகரித்தது அதற்கடுத்தநாள் மீண்டும் 18ஆக குறைந்த வித்தையை லலித்தினால் அன்றி வேறெவராலும் சய்யமுடியாது.

மொஸாட்டின் தந்திரத்தை முறியடிக்க ஒன்று திரள்க

இந்து முஸ்லிம் கலவரம் சம்பந்தமாக உண்மை நிலைகுறித்தும் அதைக் கட்டுப்படுத்தவும் தமிழீழத்தின் தென் பகுதியில் (கிழக்கு மாகாணம்) விடுதலைப் புலிகளினால் வெளியிடப்பட்ட துண்டுப் பிரசுரத்தின் சாராம்சம்

வரலாறு தொட்டு இரண்டறக்கலந்து வாழ்ந்துவரும் தமிழ்பேசும் இனங்களின் பங்களிப்புடன் வெற்றி நடைபோட்டு வரும் எமது தேசிய விடுதலைப் போராட்டத்தின் வளர்ச்சியிலும் முதிர்ச்சியிலும் அதிர்ச்சிகண்டு நிலைகுலைந்துபோன சிறிலங்காப் பேரினவாதிகள், சர்வதேச பயங்கரவாதிகளும் என்றுமே இஸ்லாத்தின் பரமஎதிரியுமான "மொஸாட்" உதவியுடன் முழு நாட்டையும் சிங்களப் பௌத்தர்களுக்கு மட்டுமே உரிய தேசமாக மாற்ற புதியதொரு புத்தியைக் கையாண்டிருக்கின்றனர். தமிழ் முஸ்லிம் மக்களின் உடமைகளை குறையாடியும் சேதம் விளைவித்தும் அரசு பயங்கரவாத நடவடிக்கைகளால் எம்மிரு இனத்தவரின் பல்லாயிரக்கணக்கான உயிர்களைப் பறிகொடுத்தும் எமது பாரம்பரிய பிரதேசங்களில் சிங்களக் குடியேற்றத்தை ஏற்படுத்துவதன்மூலம் அம்பாறை, கந்தளாய், முதுர் (சேருவில்) பகுதிகளில் எம்மிரு இனத்தவரையும் சிறுபான்மை இனமாக்கியதுடன் மேலும் மட்டக்களப்பு மாவட்டத்தில் "சிங்கபுரா" என்ற புதியதொரு குடியேற்றத்தை நிறுவினும் அம்பாறை மாவட்டத்தில் "திசுவாபி" திட்டங்களினால் முஸ்லிம் மக்களின் காணிகளைப் பறித்தெடுத்து எம்மை இனரீதியாக அழித்துவரும் சிறிலங்கா அரசானது, எமது கையைக்கொண்டே எமது கண்ணில் குத்த முயலும் முயற்சியாக தமிழ் பேசும் மக்களிடையே குழப்பத்தை ஏற்படுத்த முயன்று வருகிறது.

இவர்களின் திட்டத்திற்கு ஒத்தாசை புரிவதுபோல் எமது போராட்டம் தனித்து தமிழ் மக்களுக்கானது என்பதுபோல் கருதக்கூடியதாகவும் முஸ்லிம் மக்களுக்கு எதிரானது போலவும் தோற்றமளிக்கக்கூடிய சில நடவடிக்கைகளை ஒரு சில இயக்கங்கள் மேற்கொண்டது வருந்தத்தக்கதாகும். எமது தேசிய விடுதலைப் போராட்டத்தை பின்னோக்கிச் செல்லக்கூடியதான முயற்சிகளை மேற்கொள்ளும் எல்லாச்சக்திகளையும் நாம் கண்டிக்கிறோம். மேலும் இந்நடவடிக்கைகள் நிறுத்தப்படாவிட்டால் இவர்களின் கடுமையான நடவடிக்கை எடுக்க நேரிடும் எனவும் எச்சரிக்கிறோம்.

கிழக்குப்பகுதிகளில் நடைபெறுவது சில தீயசக்திகளின் செயற்பாடேயெனவும் தமிழ் முஸ்லிம் கலவரமல்ல என்பதையும் தமிழ்பேசும் மக்கள் நன்குணர்ந்துள்ளனர். காரைஜீவு சம்பவத்தில் வெளியூர்களிலிருந்து இறக்குமதி செய்யப்பட்ட காதையர்களும் பொலிஸ் கொமாண்டோக்களும் ஈடுபட்டதானது அரசின் கபடத்தனமான திட்டத்தைப் பகிரங்கப்படுத்துவதாக அமைந்துள்ளது. ஹெலிக்காப்டரிலிருந்து ஏறிகுண்டுகளை வீசியிருந்தமையும் காரைஜீவைத்தாக்க மறுத்த நிந்தலுர், சம்மாந்துறை முஸ்லிம் மக்களை பொலிஸ் கொண்டோக்கள் தாக்கியதையும் தமிழ்ப்பேசும் மக்கள் அறிவார்கள் மன்றோல் நடந்த அசம்பாவிதம் வாடுவையில் திரித்துக்கூறப்பட்டு இக்கலவரத்துக்குத் துபமிடப்பட்டது.

சிங்களப் பௌத்தர் ஒருவரே இந்நாட்டின் சபாநாயகராகவும் எதிர்க்கட்சித்தலைவராகவும் இருக்கவேண்டுமென்ற மகா சங்கத்தினரின் வேண்டுகோளுக்கிணங்க சபாநாயகர் ஆசனத்திலிருந்து தூக்கியெறியப்பட்டு ஜே. ஆரின் சட்டைப்பைக்குள் ராஜினாமாக்கடித்ததைக் கையளித்து வீட்டிற்கும் இலாகா இல்லாத அமைச்சரோ அல்லது ஏனைய தமிழ் முஸ்லிம் அமைச்சர்களோ நடைபெற்ற இத்தரதிட்ட சம்பவங்களை தடுத்து நிறுத்தமுடியாது இந்த மொஸாட்டின் ஆலோசனைக்கு முன்னால் வாயடைத்துப் போயிருந்த நிலைமையையும் இன்னும் இந்திய இணை அமைச்சர் ஆலம்கானின் கூற்றுக்கு எதிராக ஒரு சில முஸ்லிம் மக்களை தூண்டிவிட முயற்சியெடுத்து அம் முயற்சிகள் தோல்வியடைந்ததையும் தமிழ் பேசும் மக்கள் நன்குணர்வார்கள். துரதிஷ்டவசமாக முஸ்லிம் மக்களிடம் கொள்ளையடித்தும் கப்பம் வாங்கியும் வந்த இயக்கங்கள் (?) இப்போதாவது தமது தவறை உணர்ந்திருப்பார்கள் என நம்புகிறோம்.

வாழைச்சேனை காகிதஆலை ஊழியர்களுக்கோ அல்லது வர்த்தக நடவடிக்கைகளுக்கும் தமது நாளாந்த அலுவல்களுக்கும் பழைய வாசஸ்தலங்களுக்கும் திரும்பும் முஸ்லிம் மக்களுக்கோ எவ்வித தீங்கும் ஏற்படுத்த வேண்டாமெனவும் இரு தரத்தினரையும் வேண்டிக்கொள்ளுகிறோம். இதுவரை நடைபெற்ற சம்பவங்களைக் கிண்டிக்கிளறி சுமுக நிலை ஏற்படும் ஒரு நல்ல சந்தர்ப்பத்துக்குப் பங்கம் ஏற்படாமல் நடந்து கொள்ளும்படி இரு சமூகத்தவர்களையும் வேண்டிக்கொள்வதுடன் இனிமேலும் ஆக்கடத்தல் சம்பவங்கள் தொடர்ந்தால் சம்பந்தப்பட்டவர்கள் மீது கடுமையாக நடந்துகொள்ளநேரிடும் என்பதையும் அறியத்தருகிறோம். எம்மிரு இனத்தவர் இடையேயும் குரோத உணர்வை வளர்க்க முயலும் அறிக்கைகளையும் பிரசுரங்களையும் வெளியிடவேண்டாமெனவும் வேண்டிக்கொள்ளுகிறோம்.

அரசு அட்டுழியத்தின் நரித்தனமான திட்டத்தை முறியடிக்க ஒன்று திரள்க.

வளர்க தமிழ் பேசும் மக்களின் ஒற்றுமை.

வெல்க தமிழீழம்,

இலங்கையின் அமைச்சர் எம். எச் முகமது - உலக முஸ்லிம்களின் துரோகி!

தற்போது ஐரோப்பிய சுற்றுப்பயணம் மேற்கொண்டிருக்கும் இலங்கை போக்கு வரத்து அமைச்சர் எம். எச். முகமது இலங்கையில் மொசாட்டின் (இஸ்ரேலிய உளவுச் சேவை) கீழ்த்தரமான நடவடிக்கைகளுக்கு சர்வதேச இஸ்லாமியரின் ஆதரவைப் பெறுவதற்கு முயற்சி எடுத்து வருகிறார்!

உண்மை - 1

திரு. எம். எச். முகமது கொழும்பு, கொள்ளப்பிட்டியில் அமைந்துள்ள ஐக்கிய அமெரிக்க தூதரவாலயத்தின் விசேட நலன் பிரிவுக் காரியாலயத்திற்கு அடிக்கடி விஜயம் செய்வது அவதானிக்கப்பட்டுள்ளது.

உண்மை - 2

1985-ம் ஆண்டு ஜனவரி 21-ம் திகதி திங்கட்கிழமை பி.ப. 9.15இற்கும் பி.ப. 11.32 இற்குமிடையில் கொழும்பில் லங்கா ஒப்பராய் ஹோட்டலில் திரு. ஆவ்ரஹாம் யோஃப் எனப்படும் விசேட மொசாட் ஏஜன்ட்டிற்கும் அமைச்சர் முகமதுக்கு மிடையில் "இரண்டு மணித்தியால இரகசியப் பேச்சுவார்த்தை" ஒன்று நடைபெற்றது என்பதற்கான தடிந்த ஆதாரங்கள் எம்மிடம் உண்டு!

உண்மை 3

முஸ்லிம்களை, கிறிஸ்தவர்கள் இந்துக்கள் ஆகியோரை உள்ளடக்கிய இலங்கைத் தமிழ் பேசும் மக்கள் மிக அமைதியான வாழ்க்கை வாழ்ந்து வந்த சமயப் பேதமற்ற முற்போக்கான ஒரு சமூகம் ஆகும். அதே வேளையில் சிறிலங்கா அரசாங்கங்கள் பலதடவைகள் எமது பகுதிகளின் புனிதத் தன்மையைக் கெடுத்தும் காலத்துக்குக் காலம் நூற்றுக்கணக்கான அப்பாவி முஸ்லிம்களைச் சிங்களக் களையர்களை பாதுகாப்பற்ற முஸ்லிம் மக்களுக்கு கெதிராக மோதவிட்டும் வந்துள்ளது! முஸ்லிம் விவசாயிகளின் காணிகளைப் பறித்துக் கொண்ட சிறிலங்கா

அரசாங்கம் அங்கு சிங்கள மக்களைக் குடியமர்த்தியும் பௌத்த கோவில்களை கட்டியும் வந்துள்ளது. இப்போது தமிழ் பேசும் முஸ்லிம்களை ஏனைய தமிழ் மக்களுடன் மோதவிடுவதன் மூலம் "மொசாட்" இனுடைய கரங்களில் இப்பிற்போக்கு அரசாங்கம் நேரடியாக விழுந்துள்ளது!

உண்மை - 4

மொசாட் இயலுமான இடங்களில் எல்லாம் "இஸ்லாமிய மக்களை பிரி, ஆளு, அழி" எனும் தந்திரத்தைக் கடைப்பிடித்து வருகின்றது. என்பது இன்று வெளிப்படை உண்மையாகும்! இன்று சிறிலங்காவிலுள்ள முஸ்லிம் மக்களை அவர்கள் குறிவைத்துள்ளனர்.

சிறிலங்காவின் இஸ்லாமிய மக்கள் வளம் பொருந்திய சந்தோசமான அமைதி விரும்பும் சமூகத்தவர் என்பதை மீண்டும் ஒரு தடவை கூறிக் கொள்ளவேண்டும். மொசாட்டினுடைய வருகையும் அவர்கள் கையாளும் கீழ்த்தரமான தந்திரங்களும் காரணமாக சிறிலங்காவின் தற்போதைய பிரச்சினைகளில் அங்குள்ள முஸ்லிம்கள் பணயம் வைக்கப்பட்டுள்ளனர்! எம் எச், முகமதுவைப் போன்ற துரோகிகள் இஸ்ரேலிய மொசாட்டிற்காக செய்யும் கீழ்த்தரமான நடவடிக்கைகளை உடனடியாக நிறுத்திக் கொள்ளாது விட்டால் சிறிலங்கா முஸ்லிம் மக்களுக்கு ஈடு செய்யமுடியாத இழப்புகள் ஏற்படும்.

மக்களுக்கான கலை

கலை தெய்வீகமானது. புனிதமானது. அதில் சம்பிரதாயங்கள் மரபுகள் என்பன மாற்றப் படக்கூடாது; கலை கலைக்காகவே என்று கூறுவதெல்லாம் விதண்டாவாதங்களாகும். கலையில் வளர்ச்சியையோ புதிய வெளிப்பாடுகளையோ கொண்டு வரக்கூடாது என்று அடம் பிடிக்கும் பழமை வாதிகளின் கூக்குரல் தான் இந்தக் கலை கலைக்காகவே என்னும் வாதம் அப்படியாயின் கலை யாருக்காக என்ற கேள்வி எழும் ஆம் கலை மக்களுக்காக மக்களை அறிவூட்டும் ஒரு செய்தியை எடுத்துச் செல்வதாகவும் அவர்களது விடிவுக்கான வழியைக் காட்டுவதாகவும் கலை அமைய வேண்டும்.

அதாவது கற்பிக்கும் கலை என்று நாம் பேசுக வழக்கில் பாவிக்கின்றோம். மாணவர்களுக்கு ஒரு விடயத்தை தெளிவாக எடுத்து விளக்குவதும் ஒரு கலை தான். போர்த்தந்திரோபாயங்களைக் கையாள்வதும் ஒரு வகைக் கலைதான் எதிரியார்? நண்பன் யார்? என்று விளக்கி மக்களைப் பாதுகாத்து மக்களுக்கான சரியான அரசியலை உருவாக்குவதும் கலைதான், இவ்வாறே தெளிவான செய்தியை மக்களிடையே எடுத்துச்செல்லும் நாட்டியம், நாடகம், கவிதை, சினிமா என்பனவும் கலை வடிவங்களே.

இதைவிட்டு கலையில் மாற்றம் எதையும் கொண்டு வரக்கூடாது, கலையைப் பிரச்சார சாதனமாக்கக் கூடாது என்று ஒரு சாராரும் கலை என்பது சம்மா பொழுது போக்குக்காக என்று ஒரு சாராரும் கூறி இவர்கள் உண்மையான கலையை வளர விடமாட்டார்கள். மக்களைத் திசை திருப்ப எத்தனிப்பார்கள்.

ஆளும் வர்க்கங்கள் தம்மைப் பாதுகாக்கும் கலையையும் ஒடுக்கப்பட்ட மக்கள் அடக்குமுறைக் கெதிரான மீட்சியையும் நம்பிக்கையையும் அளிக்கும் கலை வடிவத்தையும் தேர்ந்தெடுப்பது என்பது ஒரு தற்செயல் நிகழ்ச்சியல்ல. இன்று நாம் பார்க்கும் பெரும்பாலான சினிமா, பத்திரிகைகள் என்பவை ஆளும் வர்க்கங்களைப் பிரதிநிதித்துவப்படுத்துவதாகவும் மக்களை உண்மையான உலகைப் பார்க்க விடாது ஒரு வித போதை மயக்கத்தில் வைத்திருப்பதாகவும் தான் இருக்கின்றது இதுவிரந்து நாம் விடுபட்டு சரியான கலை வடிவத்தைத் தேர்

ந்தெடுக்க வேண்டிய தேவை எமக்கு அதிகரித்து வருகின்றது.

அடக்கு முறைக்குள்ளாக்கப்பட்டு விடுதலைக்காக ஏங்கிக் கதறி நிற்கும் மக்களுக்கு "குழலாதி மனமெல்லாம் கொள்ளை கொண்டதின் பின்பு குறையேதும் நமக்கேதடி" என்றும் "திராத விளையாட்டுப் பிள்ளை கண்ணன் தெருவிலே பெண்களுக்கோ யாத தொல்லீ" என்றும் "அலைபாயுதே கண்ணு என் மனம் அலைபாயுதே" என்றும் திரும்பத் திரும்ப பாடி அபிநயம் பிடித்தால் அவர்கள் குறை தீருமா, விடுதலைக்கான மார்க்கந்தான் கிடைத்திருக்குமா? ஆனால் எத்தனையோ விதமான உணர்ச்சிகளையும் குறியீடுகளையும் கொடுக்கக் கூடிய இதே பரத நாட்டியத்தைப் பயன்படுத்தியே மக்களை ஒடுக்கும் எதிரிகளையும் அவர்களின் சங்காரத்தையும் உணர்த்துகின்ற கலைப் படைப்புகளை வெளிக் கொண்டு வருவோம். எமது மக்களின் இயல்பான வெளிப்பாடுகளாகிய பண்டைய நாட்டார்பாடல் கூத்து என்பவற்றை செழுமைப் படுத்தி மக்களுக்கு எமது செய்திகளை எடுத்துச் செல்வோம்.

விரகதாபத்தில் வாடும் காதலிகாதலனுக்கு காற்றோடு தூதுவிடும் செய்திகள் எமக்கு இன்று அவசியமில்லை. மாறாக 'எந்தையும் தாயும் மகிழ்ந்து குலாவி இருந்ததும்' இந்நாடே" என்றும் இங்கே 'ஆயுதம் செய்வோம் நல்ல காகிதம் செய்வோம்' என்றும் எனவே எமக்கு "அச்சமில்லை அச்சமில்லை அச்சமில்லை" என்று கூறுகின்ற கலைகளை வளர்ப்போம்.

இங்கே ஆயிரம் எண்ணங்கள் மலரட்டும். அவை மக்களிடையே புரட்சிச் செய்தியை எடுத்துச் செல்லும். கலைகளின் முக்கியத்துவம் இன்று சகல ராலும் உணரப்பட்டுள்ளது விடுதலைப் புலிகளின் கலாச்சாரப்படை இன்று உருவாகிக் கொண்டிருக்கிறது. நாம் காத்திரமான படைப்புகளை உருவாக்கும் நடவடிக்கைகளை எடுத்து வருகின்றோம். மக்களிடையே இருந்து உருவாகும் காலத்தின் தேவையான கலை, இலக்கிய நடவடிக்கைகளை முன்னெடுத்துச் செல்ல நாம் தயாராகவுள்ளோம்.

ஐக்கிய இராட்சிய இஸ்லாமிய புரட்சிகர இயக்கத்தினால் வெளியிடப்பட்ட அறிக்கை: இது இஸ்லாமிய ஐக்கியத்திற்கும் புத்தயிப்புக்குமாக முஸ்லிம் நாடுகள் எங்கும் செயற்பட்டு வருகின்றது (பத்திரிகை வெளியீடு)

விமானப்படை தாக்குதலுக்கு தயாராகவிட்ட விடுதலைப் புலிகள்

இந்த வகையில் சிறிலங்கா விமானப்படையினரின் விமானங்கள் மீது மேற்கொள்ளப்பட்ட



தாக்குதலில் பலவிமானங்கள் சேதத்திற்குள்ளாயின.

அண்மையில் நாகர் கோவிலில் ஹெலிகப்டர் ஒன்று விடுதலைப் புலிகளால் சுட்டு வீழ்த்தப்பட்டது.



விழிப்பாக இருங்கள்

சிறிலங்கா இராணுவம் சிறிதளவு கூட ஒழுங்குக் கட்டுப்பாடு அற்றது என்றும், அப்பாவித் தமிழ் மக்களிற்கெதிராக மனிதாபிமானமற்ற முறையில் கொடூரமான நடவடிக்கைகளில் ஈடுபடுகிறது என்றும் உலக நாடுகள் எல்லாமே அபிப்பிராயம் கொண்டுள்ளன. இந்த நிலையில் சிறிலங்கா அரசு இதற்கெதிராக சர்வதேச ரீதியில் தீவிர பிரச்சாரம் செய்வதற்கு எமது மக்களிற்கும் இராணுவத்திற்கும் இடையே நல்லுறவு உள்ளது என்பதை எடுத்துக் காட்டுவதற்கு உடந்தையாக நாமே செயற்படலாமா?

தமிழ் பேசும் மக்களுடன் ஒரு போலியான நல்லுறவை ஏற்படுத்த அரசுபடைகள் முயற்சிசெய்துள்ளன. இதன்மூலம் எமது புனிதமான போராட்டத்தைச் சீரளித்து எம்மை அடிமை கொள்ள சிறிலங்கா அரசு ஆசைப்படுகிறது.

இந்நிலையில் நாம் மிகவும் விழிப்பாக இருத்தல் வேண்டும். எதிரி எம்மத்தியில் ஊடுருவாதற்கு நாம் சிறிதுகூட இடமளித்தல் ஆகாது. எத்தனையோ தியாகங்களின் மேல் கட்டி வளர்க்கப்பட்ட இன்றைய புரட்சிகர நிலைமையை சிறிதளவாவது மழுங்கடிக்கும் செயல்களை நாம் அனுமதிக்கக் கூடாது.

தமிழ் பேசும் மக்களிற்கு எதிராகச் செயற்படுபவர்கள் யாராக இருந்தாலும் அவர்கள் மன்னிக்கப்பட முடியாதவர்களே. எம்மத்தியில் ஏற்றத்தாழ்வுகளில்லை. ஏழை-பணக்காரன், உயர்ந்தவன்-தாழ்ந்தவன், படித்தவன்-படிக்காதவன் என்று எவ்வித ஏற்றத்தாழ்வுகளும் இல்லாத தேமது இலட்சிய தமிழீழம்.

சமூகத்தில் தம்மை உயர்ந்த அந்தஸ்த்து உடையவர்கள் என தாமே பிரகடனம் செய்துகொண்டு தான்தோன்றித் தனமாக மேற்கொள்ளும் செயற்பாடுகள் முழுத்தமிழ் சமுதாயத்தையும் பாதிப்பதை அனுமதிக்க முடியாது.

சந்தர்ப்பவாதிகளையும், சமரசவாதிகளையும் நிராகரித்து ஒட்டுமொத்தமாக விடுதலைக்கான மக்கள் போராட்டத்தை முன்னெடுப்போம்.

புரிந்த தியாகங்களையும் மறந்து விடலாமா?

தமிழ் பேசும் மக்களிற்கு பிரச்சனைகள் எதுவும் இல்லை பயங்கரவாதம்தான் உள்ளன ஒரே ஒரு பிரச்சனை என சர்வதேச ரீதியில் போலிப் பிரச்சாரம் செய்வதற்கு வழிபார்த்து நிற்கும் சிறிலங்கா இனவாதத்திற்கு எம்மை அடிக்கொடுப்பதற்கு எம்மவர்களை யே நாம் அனுமதிக்கமுடியாது

போர் நிறுத்தத்தின் பின் தமிழ்ப் பிரதேசங்கள் சகஜ நிலையை அடைந்து விட்டன. மக்கள் சாதாரணமாக சந்தோஷமாக வாழ்க்கையை ஆரம்பித்து விட்டனர். இராணுவத்தினர் மக்களுடன் மிகவும் அன்பாகவும் நெருக்கமாகவும் பழகுகிறார்கள் என்றெல்லாம் பிரச்சாரம் செய்வதன் மூலம் எமது அடிப்படைப் பிரச்சினையை மறைப்பதற்கு எம்மிற் சிலர் அரசிற்கு உதவியாக இருப்பதை தமிழ் பேசும் மக்கள் எவ்விதத்தில் அனுமதிப்பர்

எமது மக்கள் சித்திரவதைப்படுத்தப்பட்ட எமது பெண்கள் மானபங்கப்படுத்தப்பட்ட, எமது இளைஞர்கள் கொலை செய்யப்பட்ட மைதானத்தின் மேல்நின்று, எமது மக்கள் சிந்திய இரத்தம் காயமுன்பு எதிரியுடன் சினேக பூர்வ விளையாட்டுக்களில் ஈடுபடுவது எவ்விதத்தில் நியாயமாகும்.

இன்னும் அங்கே அடைபட்டுத் தவிக்கும் அப்பாவி இளைஞர்களின் முனகல் ஒலி கேட்டுக்கொண்டிருக்கும் போதே வெளியில் மைதானத்தில் விளையாட்டு ஒலி எழுப்புவது எமது மக்களிற்குச் செய்யும் துரோகமும் அவமானமும். ஆகும்

சினேகபூர்வ விளையாட்டிற்குச் செல்லவாரும் வாசலில் வைத்து பூரணமாக சோதனையிடப்பட்ட பின்னரே உள்ளே அனுமதிக்கப்பட்டனர். அந்தளவிற்கு எமது இனம் முழுவதையுமே கீழமைப்படுத்தி ஒரு சிலர் சிறு லாபங்களைச் சம்பாதிக்க எத்தனிப்பதை தமிழ் பேசும் மக்கள் ஒருபோதும் அனுமதிக்கமாட்டார்கள்.

போர் நிகழ்ந்துகொண்டிருக்கும் காலத்தைவிட போர் நிறுத்திவைக்கப்பட்டுள்ள காலத்திலேயே மக்கள் மிசவும் விழிப்பாக இருத்தல் அவசியமானதாகும். சிறிலங்கா அரசு திடீரென அறிவித்துள்ள போர் நிறுத்த வேண்டுகோளின் அடிப்படை உள்நோக்கம் என்பவற்றை அறிந்து கொண்டு சாதாரணமாக செயற்படுவது விடுதலைக்காகப் போராடும் மக்களின் முக்கிய பொறுப்பாகும்

போர் நிறுத்தம் அறிவிக்கப்பட்ட பின்னரும் கூட சிறிலங்கா அரசின் பிரச்சார சாதனங்களான வாட்ஸா, ரூபவா ஹினி, பத்திரிகைகள் என்பன எமது விடுதலைப் போராட்டத்தையும், மக்களையும் கொச்சைப்படுத்தும் விதத்தில் மேற்கொள்ளும் பிரச்சாரங்கள் எமக்கு எதை உணர்த்துகின்றன? எமது போராட்டத்திற்கு ஈடுகொடுத்து நிலைகொள்ள முடியாத அரசு போராடிகளுடன் பேச்சுவார்த்தை நடத்துவதற்கு தவிர்க்க முடியாத வகையில் முன்வந்துள்ள போதும் எமது போராட்டத்தை இன்னும் விடுதலைப் போராட்டமாக ஏற்றுக் கொள்ளாமை அரசின் உள்நோக்கத்தை தெளிவு படுத்துகிறது.

எமக்கெதிராக இளைக்கப்பட்டுவரும் கொடுமையான அநீதிகளை உடைத்தெறிவதற்கான எமது போராட்டத்தில் நாம் முன்னேறி வரும்போது எம்மீது பலவழிகளிலும் அடக்கு முறைகள் திணிக்கப்பட்டன. அதனையும் பொருட்படுத்தாது எமது மக்கள் புரிந்த தியாகம் மிக்க போராட்டத்தை எதிர்கொள்ள முடியாது. அரசு இராணுவம் சிறியோடிய போது எம்மை அடக்குவதற்கு சிறிலங்கா அரசு மேற்கொள்ளும் ஒரு சதி நடவடிக்கையே இன்றைய போர் நிறுத்த அறிவிப்பு என்பதை நாம் புரிந்து கொள்ள வேண்டும்.

இராணுவ நடமாட்டமும் தடை வலையச்சட்டமும் அகற்றப்பட்டவுடன் நாம் விடுதலையடைந்து விடுவோமா? எமது அடிப்படை உரிமைகள் எங்கே? அதற்காக நாம் ஏற்றுக் கொண்ட இழப்புகளையும் நாம்

நாவாந்துறை மண்ணில் இடம்பெற்ற வேதனைமிக்க சம்பவம்

போராட்டம் படிப்படியாக வளர்ச்சிக் காலகட்டங்களிலுடாக வளர்க்கப்பட்டு வருகின்றது. ஒரு கட்டத்தில் பொலிஸ் சேவைகள் முற்றாக நிர்மூலமாக்கப்பட்டு சிவில் நிர்வாகம் குலைக்கப்படுகின்றது. இது சந்தர்ப்பத்தில் சமூகவிரோதிகள் இலகுவாக கிளர்ந்தெழுவர் சமூகவிரோத செயல்களுக்கு அடிப்படைக் காரணம் பொருளாதாரக் காரணிகள் ஆனால் இவர்களின் செயற்பாடுகள் காடைத்தனம் மிக்கதாயும் தான் தோன்றித் தனமாயும் அமையும் போது நாம் அங்கு தலையிட வேண்டிய நியாயமான நிலைக்கு தள்ளப்படுகிறோம். எமது நோக்கு "சமூகவிரோதிகள் அனைவரும் அழிக்கப்படுவதில் சமூகவிரோத செயற்பாடுகள் அனைத்தும் நிறுத்தப்படவேண்டும் என்பதுவே.

இந்த வகையில் பொம்மை வெளியிற்குகையில் ஒதுக்குப் புறமாக இருக்கும் குடியேற்றத்திட்டமொன்றில் உள்ள பெண்கள் அணிகள் வேலைக்குப் போன சமயத்தில் தாம் தொடர்சியாக மானபங்கப்படுத்த படுவதாக தெரிவித்தனர். இதற்கு ஒரு பரிகாரமாக அனுமதிப்பது ரோடு முறையிட்டனர்.

அப்பகுதி மக்களின் துன்பதுயரங்களுக்கு பரிகாரம் காணும் வகையில் சம்பந்தப்பட்ட அந்த நபரைப்பிடிக்க விடுதலைப் புலிகள் காவலிருந்தனர்.

காவலிருந்த விடுதலைப் புலிகள் கையும் மெய்யுமாக சம்பந்தப்பட்டரை பிடித்து கற்பழிக்கப்பட்ட பெண்களிடம் ஊர்ஜிதம் செய்து மேல் விசாரணைக்காக கொண்டு வந்தனர்.

கொண்டுவரும் இடைவழியில் அந்நபரின் உறவினர்கள் எம் தோழர்களை தாக்கி அச்சமூகவிரோதியை தம்முடன் அழைத்துச் சென்றனர். இதையடுத்து அந்தப்பகுதிக்கு பொறுப்பான எமது சமூக உறுப்பினர் ஒருவர் அச்சமூக விரோதியின் உறவினர்களிடம் சென்று நடந்த சம்பவத்தைப் பற்றி நீதி கேட்ட போது அவரை கண்டபடி பேசி அவரைத் தாக்க முற்பட்டனர்.

இதையடுத்து அடுத்த நாள் நாமனைவரும் இதைப் பற்றி விசாரிக்க சென்றோம்.

சம்பந்தப்பட்ட சமூகவிரோதியை மக்கள் முன் விசாரித்து கற்பழிக்கப்பட்ட பல பெண்களின் முன்னிலையில் அவரை நன்கு ஊர்ஜிதம் செய்து மேல் விசாரணைக்காக கொண்டு வர முடிவு செய்தோம்.

அவரை மேல் விசாரணைக்காக வானில் ஏற்றிய போது ஒரு இயக்கத்தில் உள்ள அச்சமூகவிரோதியின் புரிந்துணர்வற்ற தமையன் உறவினர்கள் வானில் குறுக்கே சைக்கிள்களைப் போட்டு வான் சாவியை பிடுங்கி அடாவடித்தனங்களில் இறங்கினர். இவர்களை எம்மால் வேறு வழிகளில் இலகுவாக சமாளித்திருக்க முடியாமெனினும் நாம் மிகப் பெரிதுமையை கடைப்பிடித்து எவ்வளவோ விளக்கங்கள் அளித்தோம் இவைகளை அவர்கள் ஏற்காமல் தாம் ஸ்தாபன ரீதியாக வேசெயற்படுகிறோம் என்று கூறி பல அடவாடித் தனங்களில் இறங்கினர். அநாவசியமான சுகுடு பாடுகளைத் தவிர்க்க அச்சமூக விரோதியை அவ்விடத்திலேயே விட்டுத்திரும்பினோம்?

இன்னும் சம்பந்தப்பட்டவர்களில் 14 வயது சிறுமி ஒருவர் அண்ணை நாங்கள் மானம் மரியாதையோட வாழ வழியில்லையா? எனக்கேட்டது. எம்காதுகளில் ஒலித்தவாறே உள்ளது. இதில் சம்பந்தப்பட்ட புரிந்துணர்வற்ற அல் இயக்க உறுப்பினர்களுக்கு!

நாளை உங்களின் தங்கை அம்மா அக்கா ஓர் கட்டுக் கடங்கா சமூகவிரோதியால் கற்பழிக்கப்பட்டால் கூட நீதி நியாயம் கேட்பது நாம்தான் உங்கள் தனிப்பட்ட உறவுகளுக்காக—அதுவும் ஓர் சமூகவிரோதிக்காக துணை போகும் நீங்கள் விடுதலைப் போராடிகள் எனும் தகைமையை இழக்கிறீர்கள் பந்த பாசங்களுக்கு அப்பாற்பட்டதே நீதி நியாயம் உங்கள் இழி செயல்களால் ஸ்தாபனத்தின் பெயருக்கு இழுக்கு தேடாதீர்கள். இயக்கங்கள் மக்கள் மத்தியில் நேர்மையானதாகவும் ஒழுக்கமானதாகவும் மதிக்கப்படுகின்றன.

எனவே பொறுப்பு வாய்ந்த ஸ்தாபனத்தின் உறுப்பினராக உங்களைக் கூறிக் கொள்ளுமன் உங்களை முற்றாக மாற்றி அமைத்துக் கொள்ளுங்கள்.

தமிழீழ போராட்ட வரலாற்றில் - உதிர்ந்த சில இளம் உயிர்கள்

இவ் இளகூளின் தந்தியாகும் மிக்க உதிர்வுகள் உரமாகி போராட்டம் ஆயிரம் மடங்கு வளர்ந்து வலுப்பெற்றது!

இன்று மக்களும் அணி வகுக்கின்றனர் தமிழீழம் உண்மையாகிவிட்டது



அன்பு



தனபாலசிங்கம் (வெத்திலக்கேணி)

“ஓ” எம் தோழர் உன் அன்பான நடத்தை யால் உனக்கு அன்பாக நாமிட்ட பெயர் அன்பு. உன்னை இழந்தோம் எம் அன்பை இழந்தோம்.

அன்பு என்ற பெயரைக் கேட்டு சிலர் உன்னை சிறுவன் என்றே, மிருதுவான தோற்றம் உடையவன் என்றே நினைக்கலாம். 6 அடிக்கும் கூடிய உனது உயர்ந்த தோற்றத்தையும் தினவெடுத்த திரண்ட தோள்களையும் எம் மால் என்றும் மறக்கமுடியாது.

உன்னால் பயிற்றப்பட்ட எம் இளைஞர்கள் நீ இறந்த செய்திகேட்டு உன்மீது கொண்ட அன்பால் அவர்கள் அடைந்த துயர் சொல்ல முடியாதது. உன் வீரம் செறிந்த தியாக வரலாறு ஒவ்வொரு மக்களும் அறிய வேண்டியது:

யாழ் பொலிஸ் நிலையத் தாக்குதலின்போது குருநகர்

இராணுவமுகாமில் இருந்து பொலிஸ் நிலையத்திற்கு உதவி கிடைக்காமல் தடைசெய்யும் பெரும்பணியை செவ்வனே செய்து முடித்தவன். பொலிஸ் நிலையத் தாக்குதல் தொடங்கும்பொழுது குருநகர் முகாமுக்குமிட அண்மையில் சென்று கண்ணி வெடியை நிலைப்படுத்தவேண்டும்: இது சரிவர நடந்தேறினால் மட்டுமே பொலிஸ் நிலையத்தாக்குதல் நடைபெறமுடியும் இச்செயல் இடையில் குழம்பு மாலால் பொலிஸ் நிலையத் தாக்குதல் மட்டுமல்ல அதை நோக்கி அசைந்து கொண்டிருக்கும் எம் ஏனைய தோழர்கள் கூட உயிர்ப்பந்தை எதிர்நோக்கும் இக்கட்டான நிலைமை. இராணுவத்தினர் இரவு ரோந்துக்கு புறப்படும் முன் கண்ணிவெடியை நிலைப்படுத்தவும் வேண்டும் பொலிஸ் நிலையத்தாக்குதல் தொடங்கும்வரை அமைதியைப் பேண வேண்டிய

பொறுப்பான வேலைக்காக “வெடிமருந்து” Explosiveல் தேர்ச்சிபெற்ற அன்பு நியமிக்கப்பட்டான்.

வெற்றிகரமாக கண்ணி வெடிகளை நிலைப்படுத்திய அன்பு G3 A3 என்ற தானியங்கி ரைபிளை தாங்கி பொலிஸ் நிலையத்தாக்குதல் தொடங்கியதும். முகாமை விட்டு புறப்பட்ட ராணுவத்தினர் மீது G3 A3 ஆல் சரமாரியாக “இந்தா” “இந்தா” என்று கூட்டு அவர்களை வீரட்டிய அழகை இப்போதும் தோழர்கள் நினைவு கூர்ந்து கண்ணீர் சொரிகின்றனர்.

யாழ் பொலிஸ் நிலையத் தாக்குதல் தொடங்கி எமது தோழர்கள் அவ் இடத்தை விட்டு வெளியேறும்வரை மிகப்பலம் பொருந்திய குருநகர் முகாமில் இருந்து எந்த ஒரு கவசவாகனங்களோ, அல்லது ராணுவப்பிரிவையோ வெளியேறாமல் தடுத்து எம் வெற்றிக்கு உறுதி அளித்தவன் அன்பு.

எம்மோடு தங்கி இருக்கும்போது ஒரு நாள் அன்பு தன் சட்டைப்பையிலிருந்து ஒரு கடித்ததை மெதுவாக வெளியீய எடுத்தான் ஒரு நிழல்படம் கையிலிருந்து நழுவி கீழே நிலத்தில் விழுந்தது. அன்பு அதை எடுத்தான் அவன் நெஞ்சு படபடத்தது. படத்திலிருந்து அவனை நோக்கியது பழக்கமான, அழகிய அவனின் காதலியின் உருவம் சாறி அணிந்திருந்தான் அது அவளுக்கு மிகவும் இசைந்திருந்தது. ஒடிசலான கொடி இடை உடைய அந்த அழகிய பெண்ணின் ஒளிவீசும் பெரிய வட்ட விழிகள் அன்பை ஊடுருவும் நோக்குடன் பார்த்துக் கொண்டிருந்தன:

அன்பு அந்த விழிகளை நெடுநேரம் நோக்கியவாறு இருந்தான் அவன் உள்ளம் இனந்தெரியாத இனிய சோகத்தால் நிறைந்தது விருப்பமான சோகப்பாட்டு ஒன்று மால வேளையில் தூரத்தில் இருந்து கேட்கும்போது உணர்வு தோன்ற சோகம் அது,

நிழற் படத்தின் மறுபக்கம் “அன்பே மறந்துவிடாதே” என்று எழுதப்பட்டு இருந்தது. அதனுடன் இருந்த கடித்ததை மீண்டும் படித்தான் கணக்கிடமுடியாத தடவைகள் மீண்டும் மீண்டும் படித்ததால் கடிதம் கசங்கி மடிப்புக்களில் விடத்தொங்கி இருந்தது. நிழற் படத்தை மீண்டும் பார்த்தான்.

எதிர்பார்த்துக் கொண்டிருக்கிறாயா? எதிர்பார் எதிர்பார்! காதலிக்கிறாயா? காதலிகாதலி! இனியவளே, தமிழீழம் கிடைக்கட்டும் நாம் இன்பமாக வாழலாம் என்று அவன் முணுமுணுத்தது எம் காதுகளுக்கு கேட்கதோ அல்லது நாம் உணர்ந்து கொண்டோமோ தெரியவில்லை.

நாம் தாக்குதல்களுக்குச் செல்லும் பொழுதெல்லாம் “ரொக்கட் லோஞ்சரை” அன்புதான் எடுப்பான் அதை தூக்கிச் செல்லும் உடல் வலுவும், சிறந்த பயிற்சியும் அன்பிடம் இருந்ததால் அவனை நாம் “டேய்லோஞ்சர்” என்று அன்பாக அழைத்தோம்.

அன்று காலை நாம் எல்லோருமாக காலை உணவருந்திக் கொண்டிருக்கின்றோம். வெளியில் இருந்து வந்த அன்பு தானும் எம்முடன் சாப்பிடுவதற்காக எம்முடன் பாயில் இருந்து சாப்பிடத்தொடங்குகின்றான் அவனுடைய பார்சலில் ஒரு வடை இருந்ததை கண்ட மற்றைய நண்பன் அதை பாய்ந்து எடுத்தான் அன்பான பறிபா அன்பான ஒப்பந்தம். பான பங்கிடல் மூலம் வடைய பங்கிட்டுக்கொண்டு சந்தோசமாக, குதூகலம் உணவருந்திக் கொண்டு இருந்தார்கள். கீழே பாயிலிருந்து சாப்பிடுவதால் தான் இடுப்பில் அணிந்திருந்த கைக்குண்டை

அன்பு வெளியே எடுக்கும்போது கைக்குண்டை தடைநீக்கப்பட்டு விட்டது அன்புவின் முகம் மாறுகின்றது. கைக்குண்டை உடனே வெளியே எறியவேண்டும் வெளியிலும் தோழர்கள் அமர்ந்திருந்தனர் உடனே தன்னுடைய வயிற்றோடு குண்டை அணைத்துக் கொண்டான் வெடியதிர்வுகளோ, அல்லது குண்டுச்சிதறல்களோ மற்றைய தோழர்களை பாதிக்கவிடாமல் அவை அணைத்தையும் தன்உடலால் ஏற்றுக் கொண்டான்.

“டமார்” என்ற பெரிய சத்தம். புகைமண்டலம். நாம் தூக்கி வீசப்பட்டோம். புகை விலகியபோது “ஓ கோரம்” அறை எங்கும் இரத்த வெள்ளம். அறைகளில் எல்லாம் சதைத் துண்டங்கள் தொங்கிக் கொண்டிருந்தன. கைக்குண்டால் துண்டாடப்பட்ட உடலின் பாகங்கள், மூன்று துண்டுகளாக கப்பட்ட உடல்... எம்மை எல்லாம் காப்பதற்காக தன்னுடைய உடலால் வெடி குண்டைத் தாங்கிய அன்பு. துண்டுகளாகக் காணப்பட்டான்.

எம்மோடு பேசிக் கொண்டு இருந்தவன் சாப்பிட்டுக்கொண்டு இருந்தவன் திடீரென்று துண்டுகளாகக் கிடக்கும்போது எப்படித்தான் எம்மால் ஜீரணித்துக் கொள்ளமுடியும்.

உடலை அகற்றும் போது அன்புவின் டயறியன் பாகங்கள் இரத்தத்தில் தோய்ந்து காணப்பட்டது.

அதில் ஒருபக்கத்தில் “மரணம் ஒருவனை அழிப்பதில்லை” என்ற வசனம் காணப்பட்டது. ஆம் அன்புவின் மரணம், தியாகம் இன்னும் எத்தனையோ அன்புக்களை உருவாக்கியிருக்கின்றது

எமது வெளியீடான கனத்தில் பற்றிய விமர்சனங்களையும் வெளியிடுவதற்கான உங்கள் ஆக்கங்களையும் எம் மக்கள் அனைவரிடமிருந்தும் எதிர்பார்க்கிறோம். உங்கள் விமர்சனங்களையும் ஆக்கங்களையும் எமதுமுழு நேர ஊழியர்களிடம் கொடுக்கவும்